

"Azərbaycan Dövlət Pedaqoji Universitetinin matbu orqanı"

GƏNC MÜƏLLİM QƏZETİ

H.Əliyev

"Müəllimlər müəllimi olmaq ikiqat şərəfli və eyni zamanda, ikiqat məsuliyyətli işdir!"



AZƏRBAYCAN DÖVLƏT
PEDAQOJİ UNIVERSİTETİ

"Bizim bugünkü gəncliyimiz sağlam düşüncəli gənclikdir, vətənpərvər gənclikdir, xalqını, millətini sevmə gənclikdir..."

Heydər Əliyev
Ümummilli Lider



"Mənim gənclərə xüsusi münasibətim var, mənim ürayım sizinlədir. Siz bütün işlərdə mənə arxalana bilərsiniz. Mən də sizə arxalanıram".

İlham Əliyev
Azərbaycan Respublikasının Prezidenti



"TƏLƏBƏ"
XÜSUSİ
BURAXILIŞI



1921 -ci ildən təhsilimizin keşiyində...

Qəzet 1958-ci il, fevral ayının I-dan etibarən nəşr olunur. | Mart-Aprel, 2022 / № 10 (1113)

TƏLƏBƏ TRİBUNASI

Əziz oxucular! Qazetimizin budəfəki xüsusi buraxılışında universitetin, filiallarımızın və Pedaqoji Kollecin təhsil və ictimai həyatda fərqlənən uğurlu tələbə-gənclərimizlə tanış olacaqsınız. Beləliklə, "Gənc Müəllim" in tribunasında gələcəyin müəllimləridir.



Nəsirov İsmayıl

2000-ci ildə Quba rayonunda anadan olub. 2007-2018-ci illərdə Amsar kənd tam orta məktəbində təhsil alıb. 2018-ci ildə 518 balla ADPU-nun Tarix və coğrafiya fakültəsinin tarix müəllimliyi ixtisasına qəbul olunub.

Universitetə daxil olduğu zamandan bəri Tələbə Gənclər Təşkilatının (TGT) fəal üzvü olmuş, müxtəlif vəzifələrdə çalışdıqdan sonra 2019-cu ilin dekabrında təşkilatın sədri vəzifəsinə seçilib və hal-hazırda da həmin vəzifəni icra edir. Həmçinin 2020-ci ilin dekabrından bəri ATGTİ-nin sədr müavini vəzifəsini icra edir.

İsmayıl intellektual oyunlara xüsusi maraq göstərir və bu sahədə də bir sıra nailiyyətləri var. "Heydər Əliyev və Azərbaycan tarixi" VI və VII ümumrespublika bilik yarışmalarının, Gənclər Təşkilatlarının Beynəlxalq İntegrasiya və Təmsilçilik imkanları 3.0, Gələcəyin qurucuları 2, Yay Fest 2021 və s. bir çox layihələrin iştirakçısı, ADPU-nun 100 illiyinə həsr olunmuş təntənəli yubiley mərasimində qrup rəhbəri olmuş, eyni zamanda rəsmi çıxışlar siyahısında yer alıb.

"ADPU-da təhsil aldığı illər ərzində istər öz ixtisasımla, istərsə də şəxsi inkişafımla bağlı kifayət qədər irəliləməyi bacarmış, aktiv ictimai fəaliyyətim səbəbilə çox geniş bir gənclər çevrəsinə daxil olmuşam.

Abituriyentlərə və tələbələrə də tövsiyəm ondan ibarətdir ki, tələbəlik dönəmi ərzində sağlam təhsil almaqla bərabər özlərini ictimai sferada da sınağa çıxırlar. Bu onların həmin müddət ərzində, eyni zamanda gələcək karyeraları boyunca böyük təcrübə əldə etmələrinə şərait yaradacaqdır."



Ağayev Tərlan

2000-ci ildə Cəlilabad rayonunda anadan olmuşdur. 2018-ci ildə Buravar kənd tam orta məktəbini fərqlənmə ilə bitirərək ADPU-nun tarix və coğrafiya müəllimliyi ixtisasına qəbul olunmuşdur.

Universitetdə təhsil aldığı müddətdə elmi və ictimai fəaliyyəti ilə seçilmişdir. "Heydər Əliyev və Azərbaycan tarixi" Ümumrespublika bilik yarışında 2 dəfə ADPU-nu təmsil etmişdir. Müxtəlif mövzularda 6 məqalənin

müəllifidir. YAP Yay liderlik məktəbinin (2020) məzunudur. 2020-2021-ci illərdə ADPU Yeni Azərbaycan Partiyası Gənclər Birliyinin sədri olmuşdur. Sədrliyi dövründə 400-dən çox layihə həyata keçirilmişdir. Respublika əhəmiyyətli bir neçə elmi konfransın iştirakçısı olmuş, eyni zamanda ADPU-nun 100 illiyinə həsr olunmuş yubiley tədbirində team leader (qrup rəhbəri) olaraq fəaliyyət göstərmişdir. Hazırda Tarix və coğrafiya fakültəsinin sosial media idarə heyətinin və fakültə könüllülərinin rəhbəri, ADPU-nun futzal və voleybol üzrə yığma komandaların üzvüdür.

Aktiv ictimai fəaliyyətinə görə universitet, müxtəlif dövlət və ictimai təşkilatlar tərəfindən "İlin tələbəsi", "İlin gənci" mükafatına, diplom, fəxri fərman və sertifikatları ilə təltif olunmuşdur.

Hal-hazırda da ictimai fəaliyyətini "İrəli" İctimai Birliyinin ali təhsil müəssisələri ilə iş üzrə baş koordinatoru kimi davam etdirir.

Tərlanın da yoldaşlarına tövsiyələri var: "Düşünürəm ki, öz inkişafım üçün ən ideal ali təhsil ocağını seçmişəm. "Ənənələrə sadıq, yeniliklərə açıq" şüarı ilə fəaliyyət göstərən universitetimizdə tələbələrin elmi, eləcə də ictimai fəaliyyəti üçün münbit şərait yaradılmışdır. Bunun nəticəsidir ki, ADPU-nun tələbə və məzunları ictimai sektorda öz nüfuzunu qoruyub saxlayır. İkili diplom, mübadilə proqramları və s. kimi şanslarla bir zamanlar mənimlə eyni auditoriyaya bölüşən tələbə dostlarımla bəzilərini Avropanın nüfuzlu universitetlərində davam etdirir.

ADPU-da gələcəyin ixtisaslı müəllimi olaraq yetişməyiniz üçün yaradılan imkanlar və adındakı "Pedaqoji" sözü ixtisas seçən gənclər üçün böyük stimül yaratmalıdır. ADPU-da rəhbərlik və tələbələr arasında ünsiyyətin qurulması artıq çox asan bir prosesə çevrilib. Rəhbərlik tez-tez tələbələrlə görüşərək (xüsusilə I kurs tələbələri ilə) onların problemlərini dinləyir və dərhal adekvat tədbirlər həyata keçirir. Bu prosesdə Tələbələrlə iş və ictimaiyyətlə əlaqələr şöbəsinin rolunu xüsusi vurğulamaq lazımdır. ADPU-nu seçən hər bir tələbə özünü bərabər hüquqlu ailənin üzvü hiss edə bilər.



Xanəliyeva Gülnar

2001-ci ildə Bakı şəhərində anadan olmuşdur. 2018-ci ildə 83 sayılı məktəb-liseydən məzun olaraq ADPU-nun Fizika fakültəsinin fizika müəllimliyi ixtisasına qəbul olunmuşdur.

Universitetə daxil olduğu ildən ADPU TGT-nin aktiv üzvü olmuş, müxtəlif vəzifələrdə fəaliyyət göstərdikdən sonra 2019-cu ilin dekabr ayında təşkilatın icraçı direktoru vəzifəsinə təyin olunmuşdur. Universitetdəxili və xarici bir çox dövlət əhəmiyyətli tədbirlərdə iştirak etmiş, daim inkişaf etməyə çalışmışdır. Bununla kifayətlənməyib, "ASAN Könüllüləri" və "DOST Könüllüləri" proqramlarına da qoşularaq vətəndaşlara xidmət edib, yüksək dərəcə ilə

könüllülük fəaliyyətini başa vurmuşdur.

Uğurlu ictimai fəaliyyətinə görə 2019 və 2020-ci illərdə Universitet rəhbərliyi tərəfindən "İlin tələbəsi", 2021-ci ildə isə Azərbaycan Tələbə Gənclər Təşkilatları İttifaqı (ATGTİ) tərəfindən "İlin TGT nümayəndəsi" adına layiq görülmüşdür. Həmçinin ADPU-nun 100 illiyinə həsr olunmuş təntənəli yubiley mərasiminin təşkilində könüllü kimi yaxından iştirak etmişdir.

Hal-hazırda IV kurs tələbəsi olan Gülnar deyir: "ADPU-da təhsil aldığı illər ərzində istər təhsil, istərsə də şəxsi inkişafımla bağlı kifayət qədər irəlilədiyimi, aktiv ictimai fəaliyyətimə görə geniş təcrübə qazandığımı qeyd edə bilərəm.

Abituriyentlərə və tələbələrə tələbəlik illərində sadəcə təhsilə yönəlməyib, eyni zamanda özlərini ictimai sahədə də sınağa tövsiyə edirəm."



Musalı Esmira

Bakı şəhərində anadan olub. Orta təhsilini Bakı şəhəri 80 nömrəli tam orta məktəbdə alan Esmira ADPU-nun Məktəbəqədər təhsil fakültəsinin korreksiyaedici təlim ixtisasının IV kurs tələbəsidir.

"Universitet mənə nə qazandı? Əvəzolunmaz dostluqlar, fəal sosial həyat, ixtisasımla bağlı təcrübə. Tələbələrə və abituriyentlərə məsləhətim: tələbəlik həyatınızı sadəcə təhsilə sərbəst etməyin. Mümkün olduğu qədər sosial həyatda da aktiv olmağa çalışın."

Cəfərov Samir



1997-ci ildə Cəlilabad rayonunda anadan olub. 2003-2012-ci illərdə Ş.Sultanov adına Qarazəncir kənd tam orta məktəbində təhsil alıb. 2012-ci ildə Maliyyə-İqtisad Kollecinə qəbul olunub.

2015-2017-ci illərdə hərbi xidmət keçdikdən sonra (Aprel döyüşlərinin iştirakçısıdır) 2018-ci ildə Azərbaycan Dövlət Pedaqoji Universitetinə daxil olub. 2019-cu ilin oktyabr ayında ADPU YAP GB-nin Vətənpərvərlik klubuna sədr, həmin ilin dekabrında isə ADPU TGT-nin sədr köməkçisi vəzifəsinə seçilib. ADPU-dakı geniş ictimai fəaliyyətinə görə fəxri fərman, diplom və sertifikatlarla təltif olunmuş, "İlin tələbəsi" seçilmişdir.



Samadzade Ceyla

2001-ci ildə Bakı şəhərində dünyaya gəlib. 2018-ci ildə Suraxanı rayonu Əmircan qəsəbəsi 87 nömrəli tam orta məktəbi bitirmişdir. Elə həmin il 586 balla ADPU-nun Filologiya fakültəsinin Azərbaycan dili və ədəbiyyatı müəllimliyi ixtisasına qəbul olunmuşdur. IV kursda təhsil alır.

Təhsil aldığı müddətdə daim yüksək nəticələr göstərmişdir. 4 dəfə fakültə birincisi olmuş, bir dəfə Nizami Gəncəvi adına adlı təqaüdə layiq görülmüşdür. Fakültə rəhbərliyinin, müəllimlərin və tələbə yoldaşların böyük rəğbətini, sevgisini və hörmətini qazanmışdır. Ceylanın arzusu gələcəkdə təhsil aldığı universitetdə müəllim olmaqdır. O, dərsləri ilə birgə boş vaxtlarında ictimai işlərlə də məşğul olur. ADPU-nun 100 illik yubileyi ilə bağlı təntənəli təbirin keçirilməsi və hazırlıq prosesində iştirak etmiş, təşkilat komitəsinin üzvü kimi mükafatlandırılmışdır.

Ceyla deyir: "Tələbəlik həyatımda və təhsilimdə qazandığım bütün uğurlara görə əvvəla ailəmə, sonra isə müəllimlərimə dərin təşəkkürünü bildirirəm. Fakültənin idarə edilməsində görülən işlər və inkişaf orada təhsil alan tələbə kontingentinin yüksək hazırlıqlı peşakar kadr kimi yetişməsinə böyük töhvə verir. Müəllim olmaq arzusu olan bütün abituriyentlərin heç düşünmədən ADPU-nun filologiya fakültəsinə üz tutmalı olduqlarını düşünürəm. Yaradılan şərait və təhsil mühiti üçün başda rektor professor Cəfər Cəfərov olmaqla universitet və fakültə rəhbərliyinə təşəkkür edirəm."



Quluzadə Nərgiz

2002-ci ildə Bakı şəhərində anadan olmuşdur. 257 nömrəli tam orta məktəbi əla qiymətlərlə bitirmişdir. Məktəb dövründən ictimai fəal olmuş, məktəbin tədbirlərində yaxından iştirak etmişdir. Fənn olimpiadalarında "Azərbaycan dili və ədəbiyyat" fənni üzrə Bakı şəhəri üzrə ikinci yer tutmuşdur. Eyni zamanda məktəblilərarası intellektual yarışlarda da dəfələrlə yer tutmuş, məşhur "Fibonacci" intellektual oyunlarında da iştirak etmişdir.

480 balla ADPU-nun ibtidai sinif müəllimliyi ixtisasına qəbul olmuş Nərgiz hazırda SABAH qruplarında təhsil alır.

I kursdan etibarən universitetin rəsmi youtube kanalı-"ADPU TV"-də aparıcı olaraq könüllü fəaliyyət göstərmişdir. Eyni zamanda "ADPU Könüllüləri" Tələbə Birliyində sədr müavini vəzifəsində könüllü fəaliyyət göstərir.

Universitetin 100 illik yubiley mərasimində könüllü olaraq iştirak etmiş, rəhbərlik tərəfindən fəxri fərmanla təltif edilmişdir.

Nərgiz deyir: "ADPU mənə yaxşı dostlar, vicdanlı müəllimlər qazandıraraq, burada əsl müəllim yetişdirmək istəyən, əlindən gələni əsirgəməyən, yüksək səviyyəli dərslər keçən müəllimlər var. Məhz bunun görə, ADPU-da təhsil aldığı üçün sevinirəm.

Abituriyent dostlara isə istədikləri ixtisasları seçmələrini, əgər müəllim olmaq istəyirlərsə, daha çox düşüncələrini, bu məsuliyyəti dərk etdikdən sonra qərar vermələrini tövsiyə edirəm. Bunu unutmayın, həyatı siz yaşayacağsınız, seçdiyiniz ixtisas da sizin həyatınızın gedişini müəyyənləyir, ətrafdakı insanların deyil, özünüzdün istədiyiniz ixtisası seçin və irəliləyin."



Qurbanova Cəmilə

2002-ci ildə Salyan rayonunda anadan olmuşdur.

İctimai-sosial fəaliyyəti hələ məktəb illərindən başlamışdır. Məktəb illərində bir çox bilik yarışlarının, müxtəlif müsabiqələrin qalibi olmuş, eyni zamanda Respublika Fənn Olimpiadasında (Kimya üzrə) üçüncü yer tutmuşdur.

2019-cu ildə ADPU-nun riyaziyyat və informatika müəllimliyi ixtisasına daxil olmuşdur. I kursda təhsil alarkən Tələbə Həmkarlar İttifaqı Komitəsinin (THİK) qrup meneceri seçilmiş və aktiv fəaliyyətinə görə 2021-ci ildə riyaziyyat və informatika müəllimliyi ixtisası üzrə sədr, qısa müddətdən sonra Riyaziyyat fakültəsi üzrə sədr seçilərək məhsuldar fəaliyyət göstərmişdir. Hazırda ADPU THİK sədr müavini olaraq fəaliyyətini davam etdirir.

"100 illik tarixə sahib bir universitetin tələbəsi olmaq və qazandırdıqları ilə fəxr etməmək qeyri-mümkündür. Universitet həyatı mənə təkcə təhsil, bilik deyil, eyni zamanda yeni dostluqlar, daha geniş dünyagörüşü, həyatım boyu unutmayaçağım xoş tələbəlik xatirələri, ictimai sahədə geniş uğurlar, iş təcrübəsi və s. qazandıraraq, qazandırmaya da davam edir. Sonda demək istəyirəm ki, bacarmaq üçün inanmalısınız. Uğurlar!"



İmaməliyev Təhməsisib

2002-ci ildə Bakı şəhərində anadan olmuşdur. 2014-cü ildə Sumqayıt şəhər F.Əmirov adına musiqi məktəbinin tar şöbəsinə, 2019-cu ildə Sumqayıt şəhər 11 sayılı tam orta məktəbin rus bölməsini bitirmişdir. Hazırda ADPU-nun Tarix və coğrafiya fakültəsində tarix müəllimliyi ixtisası üzrə təhsil alır. II kurs tələbəsidir.

2020-ci ildən ADPU TGT-nin fəalları sırasına qoşulmuş, müxtəlif vəzifələrdə çalışmışdır. ADPU TGT sədr köməkçisi kimi ictimai fəaliyyətini davam etdirir.

Təhməsisib Pedaqoji Universitetin 100 illik yubiley tədbirində, "Azərbaycan-Türkiyə Gənclərinin Beynəlxalq Zəfər Düşərgəsində" və s. iri miqyaslı tədbirlərdə iştirak etmiş, həmçinin "İçərişəhər" Dövlət Tarix-Memarlıq Qoruğu İdarəsi və ADPU birgə təşkilatçılığı ilə həyata keçirilən bir çox elmi-praktik konfranslarda əsas iştirakçılardan olmuşdur.

2022-ci ildə 2 Fevral - Gənclər Günü ilə bağlı keçirilən "Gənclər Forumu"nda Azərbaycan Respublikasının Prezidenti cənab İlham Əliyevlə görüşdə iştirak etmişdir. Həmçinin universitetin 100 illik yubileyi ilə bağlı nəşr olunan "Pedaqoji Universitetin Qəhrəmanları" kitabının hazırlanmasında yaxından iştirak etmiş, "Tarix və coğrafiya fakültəsi 100 ildə" kitabında ictimai fəaliyyəti haqqında məlumat verilmişdir.

Fəaliyyəti müddətində bir çox Fəxri fərman, sertifikat və təşəkkürnamələrlə təltif edilmişdir.



Kələsova Nigar

2002-ci ildə Bakı şəhərində anadan olub. 2019-cu ildə Azərbaycan Dövlət Pedaqoji Universitetinin Tarix və coğrafiya fakültəsinin tarix müəllimliyi ixtisasına qəbul olunub.

"Qeyd edirəm ki, valideynlərim də universitetimizin tarix müəllimliyi ixtisasını bitiriblər. Universitete daxil olduğum vaxtdan etibarən ADPU YAP GB-nin sıralarına qoşularaq müxtəlif tədbirlərdə təşkilatçı qismində iştirak etmişəm. 2020-ci ildən etibarən ADPU YAP GB-nin fakültə sədr müavini, fakültə sədri və təşkilatın sədr müavini kimi vəzifələrdə çalışmışam. 2020-2021-ci illərdə ADPU Könüllüləri Tələbə Birliyinin sədr müavini vəzifəsinə çalışmışam. 2021-ci ildə ADPU-nun 100 illik yubileyinə həsr olunmuş yubiley mərasimində könüllü kimi təşkilat komitəsində iştirak etmişəm. Fəaliyyətimi yüksək qiymətləndirən universitet rəhbərliyi mənə dəfələrlə fəxri fərman və təşəkkürnamələrlə təltif edib. Abituriyentlərə tövsiyəm odur ki, öz məqsədləri uğrunda mübarizə aparsınlar, tələbə olduqları dövrdə istər elmi, istərsə də ictimai fəaliyyətdə aktiv olsunlar."



Ramazanova Dünya

2003-cü ildə Bakı şəhərində anadan olmuşdur. 2008-2019-cu illərdə Suraxanı rayonu 278 sayılı tam orta məktəbdə təhsil almışdır. Məktəbli dövründə məktəb və rayon səviyyəli tədbir və layihələrdə fəal iştirak etmiş, "İlin oxuyucusu" seçilmiş, nümunəvi davranışına və təhsil göstəricilərinə görə fəxri fərmanla təltif edilmiş, "Ölkəmizi tanıyaq" tur-aksiyasında Suraxanı rayonunu təmsil edən şagirdlərdən olmuşdur.

2019-cu ildə ADPU-nun ibtidai sinif müəllimliyi ixtisasına daxil olmuşdur. Əvvəlcə ADPU YAP GB-də qrup meneceri (2019) kimi ictimai fəaliyyətə başlayan Dünya müxtəlif vəzifələrdə çalışmışdır. Hazırda "ADPU Könüllüləri" Tələbə Birliyinin sədri (2022) kimi ictimai fəaliyyətini davam etdirir.

İctimai sahədəki fəaliyyətinə görə universitet rəhbərliyi tərəfindən fəxri fərmanlarla təltif edilmişdir. "ADPU-nun mənə ixtisas sahəsində müxtəlif bilik və bacarıqlar verməklə yanaşı təcrübə, kollektivlə işləmə, ünsiyyət və təşkilatçılıq bacarığı və geniş çevrə qazandırdığı deyə bilərəm.

Müəllimlik ixtisaslarında təhsil alan tələbələr ixtisaslarını sevrək, həvəslə öyrənməli və peşələrini uğurla icra etməlidirlər. İxtisasını sevməyən və həqiqətən də bu ixtisasda uğurlu olacaqlarını düşünməyən tələbələrə tövsiyə edir ki, ixtisaslarını dəyişdirlərsinlər. Çünki bir millətin gələcəyi öz peşəsini istəyərək seçən, sevmə və onu uğurla icra edən müəllimlərdən aslıdır."



Cəfərzadə Sultana

Azərbaycan Dövlət Pedaqoji Universitetinin IV kurs tələbəsidir. 2018-ci ildən beynəlxalq müsabiqələr laureatıdır. Universitetlərarası "Tarixin izləri" yarışmasının qalibi, 2019-cu ildə Belçikanın Gent Universitetində keçirilən "Creative Education" proqramının məzundur. 2020-ci ildə Mədəniyyət Nazirliyinin Təcrübə proqramında iştirak etmişdir. 2021-ci ildə ADPU Təhsil Könüllüləri İctimai Birliyinin əvvəlcə sədr müavini, ardınca isə sədri seçilmişdir.

Universitet rəhbərliyi tərəfindən "İlin tələbəsi" adına layiq görülmüşdür.

"Tələbələrə məsləhətəm bu ola bilər ki, təhsillərini öndə tutmaq şərti ilə asudə vaxtlarında təcrübə qazansınlar, öz dillərini yaxşı mənimsəyib xaricə dillərə, beynəlxalq arenalara daxil olsunlar. Yeni dövr artıq ingilis dilindən belə önəmli dillərlə səciyyələnilir. Xaricdə işə qəbul zamanı CV-də artıq ingilis dili yox, ingilis+çin, ingilis+italian dillər kimi dillər qeyd edilir. Bunun müsbət cəhəti ondan ibarətdir ki, tələbəlik vaxtında qazandığımız təcrübə, bilik ilə gələcəkdə yaxşı bir kadr, təcrübəçi olaraq inkişafımızı təmin edə bilər."

Tələbələr ictimai fəaliyyətlə yanaşı, təhsilləri ilə ciddi məşğul olmalıdır ki, elm adamlarından faydalanaraq özlərinin və Azərbaycanın savadlı gələcəyini qura bilsinlər."



İsmayilov Rəman

2002-ci ildə Lerik rayonunda anadan olmuşdur. 2020-ci ildə ADPU-nun Filologiya fakültəsinin ingilis dili müəllimliyi ixtisasına qəbul olunmuşdur.


Ali təhsil aldığı müddətdə Universitetin ictimai həyatında daima aktiv olmuş, ADPU rəhbərliyi tərəfindən çoxlu sertifikatlarla təltif olunmuşdur. 2021-ci ildən etibarən "Meh ədəbi dərnəyi"nin rəhbəri vəzifəsini icra edir.

Fəaliyyəti ərzində ölkəmizi və universitetimizi dəfələrlə beynəlxalq konfrans və müsabiqələrdə təmsil etmiş, nailiyyətlər əldə etmişdir. Bir çox elmi tezis və məqalələrin müəllifi olmuş, Təhsil Nazirliyi tərəfindən mükafatlandırılmışdır.

2021-ci ildə Türkiyədə Bədən Dili Akademiyasında özəl təlim alan Rəman bu sahə üzrə mütəxəssis dərəcəsi-"udemy" sertifikatı ilə təltif olunmuşdur.

Rəman deyir ki, Pedaqoji Universitetə qəbul olmaq onun hədəfi idi. Bu gün isə bu universitetin ona daha böyük hədəflər və onlara doğru addımlamaq üçün güc qazandırdığını, dəyərli müəllimlər, gözəl dostlar qazandırdığını qeyd edir. "Universitetimizdə təhsil alan bütün tələbələrə tövsiyə edirəm ki, burada onlar üçün yaradılan fürsəti dəyərləndirməyi bacarıb gəncliyinizi ən dəyərli şəkildə qiymətləndirin. Çünki zaman məhduddur. Dahi Nizami demişkən:

Həyat ələmidir hər şeydən üstün,
Cavanlıq günüdür ən qiymətli gün.
Həyatdan yaxşı şey dünyada nədir?!
Gənclikdən gözəl şey bir əfsanədir."



Əliyeva Aytan

2001-ci ildə Bakı şəhərində anadan olmuşdur. 2018-ci ildə Xətai rayonu 221 nömrəli tam orta məktəbi fərqləndirmə attestatı ilə bitirmişdir. Elə həmin il 531 balla ADPU-nun ibtidai sinif müəllimliyi ixtisasına daxil olmuşdur. IV kurs tələbəsidir.

Universitetə daxil olduğu ildən etibarən ADPU TGT-də fəal tələbə olaraq bir sıra universitetdəxili və universitetdənkənar tədbirlərdə iştirak etmişdir. Hazırda TGT sədr müavini vəzifəsini icra edir. İbtidai sinif müəllimi olmağın uşaqlıq xəyalı olduğunu deyən Aytan ilk müəllimin gələcəyi həkim, müəllim, hüquqşünas və polisinin yetişməsinin təməlini qoyan şəxs olduğunu vurğulayır.

Universitetin sadəcə təhsil verməyib, dünyagörüşü, fəallığı, müəllimə olaraq necə vicdanlı, dürüst olmağı ona öyrətdiyini qeyd edir. Praktikiada heç çətinlik çəkmədiyini, müəllimlərinin ona aşladığı təhsil və biliklər sayəsində özünü gələcəyi müəllimi olaraq hazır hiss etdiyini deyir. Aytan müəllim olmaq istəyən gənclərə tərəddüd etməməyi tövsiyə edir: "Heç şübhə etmədən Azərbaycan Dövlət Pedaqoji Universiteti sayəsində xəyallarını gerçəkləşdirə biləcəklər. Universitet rəhbərliyi, fakültə dekanlığı, peşəkar müəllim heyəti sayəsində həm təhsil, həm də ictimai fəaliyyətində uğur qazanacaqlar.

Gələcəyi müəllimləri, sizin əsas hədəfiniz sadəcə mükəmməl müəllim olaraq yetişməyiniz deyil, peşəkar, öz işini və şagirdləri sevmə, öyrətməyə həvəskar müəllim olaraq yetişməyinizdir. Əgər bunlar varsa hədəfinizə çatacaqsınız."



Abdullayeva Nazilə

Füzuli rayonunda anadan olub. ADPU-nun biologiya müəllimliyi ixtisasının III kurs tələbəsidir. "2019-cu ildə I kursa başladığım dövrdə dərslərimlə yanaşı fakültənin, universitetin elmi-ictimai işlərində fəal olmağı qarşıma məqsəd qoymuşdum.

Beləliklə, 2020-ci ildə "ADPU Enactus" komandasına qoşularaq fəaliyyətə başlamışam. 2 il komandada iştirak edərək kapitan köməkçisi vəzifəsini icra etmişəm.

2020-ci ildə ADPU YAP GB-də, daha sonra ADPU Könüllüləri Tələbə Birliyində fəaliyyət göstərmiş, mətbuat katibi vəzifəsini icra etmişəm.

2021-ci ilin dekabr ayında ADPU-nun 100 illiyində könüllü olaraq fəaliyyət göstərmişəm. Həmçinin universitetdə digər sahələrdə də könüllü fəaliyyət göstərirəm. 2020-ci ildə yaradılan ADPU SMM komandasının üzvüyəm. Eyni zamanda fakültə könüllüsü və mətbuat katibiyəm.

Bu fəaliyyətim dövründə bir çox layihələrdə iştirak etmişəm, sertifikat və nominasiyalarla təltif edilmişəm. 2020-ci ildə "İlin tələbəsi" nominasiyası, 2021-ci ildə Gənclər günündə Fəxri fərmanla təltif edilmişəm.

Təkcə universitetdaxili deyil, eyni zamanda universitetxarici könüllük fəaliyyətim olub, hal-hazırda da davam etdirirəm. AFFA, UEFA (EURO 2020), Formula 1 könüllüsü olmuşam.

Geriyə dönüb baxanda qazandığım bütün bu uğurlarımı gənclərə dəstək olan universitetlərlə əlaqəndirirəm. Beləki, mən universitetə daxil olanda düşünmürdüm ki, nə vaxtsa universitetimi, ixtisasımı, bu qədər sevə bilərəm. Artıq III kurs tələbəsiyəm və bu gün əminliklə deyirəm ki, nə yaxşı ki ADPU!

Nə yaxşı ki, Kimya və biologiya fakültəsi!

Universitetə daxil olacaq bütün tələbələrə deyə bilərəm ki, yeni bilik və bacarıqlarla yanaşı universitetin ictimai-təşkilati işlərində də aktiv olsunlar, vaxtlarını düzgün dəyərləndirsinlər. Çünki geriyə baxanda, aldığımız təhsillə yanaşı gələcəyimiz üçün bu da olduqca önəmlidir."



Qasımlı Aytac

2002-ci ildə Bakı şəhərində anadan olmuşdur. Suraxanı rayonu 316 sayılı tam orta məktəbdən məzun olmuşdur. Məktəb illərindən ədəbiyyat fənninə xüsusi marağı, sevgisi olub. Məktəblər, rayonlararası şeir, esse müsabiqələrində iştirak edərək bir neçə uğura imza atıb.

2019-cu ildə ADPU-nun Filologiya fakültəsinə daxil olmuşdur. Hal-hazırda Azərbaycan dili və ədəbiyyatı müəllimliyi ixtisası üzrə təhsil alır. Fakültədə fəaliyyət göstərən MEH ədəbi dərnəyinin aktiv üzvlərindən biri kimi universitetin sosial həyatında da yaxından iştirak edir.

Aytac bildirir ki, ADPU-da tələbələrin inkişafı üçün geniş imkanlar təqdim olunur. Tələbələrə bu imkanlardan yararlanmağı, təhsil almaqla yanaşı, həm də bacarıqlarını inkişaf etdirməyi tövsiyə edir.



Mahmudlu Mirniyaz

2002-ci ildə Yardımlı rayonunda anadan olmuşdur. Yardımlı rayon 1 sayılı tam orta məktəbini bitirmişdir. VIII sinifdə Biologiya üzrə keçirilən olimpiadada zona birincisi olmuşdur.

2019-cu ildə Azərbaycan Dövlət Pedaqoji Universitetinin kimya müəllimliyi ixtisasına daxil olmuş və həmin ilin dekabrında ADPU THİK-də Kimya və biologiya fakültəsi üzrə sədr seçilmişdir. 2021-ci ildə Azərbaycan Təhsil İşçiləri Azad Həmkarlar İttifaqı Respublika Komitəsinin yaranmasının 100 illiyi münasibətilə "Yubiley Döş nişanı" ilə təltif olunmuşdur. Universitet rəhbərliyi tərəfindən bir neçə dəfə fəxri fərmanla təltif edilmişdir.

"Azərbaycan Dövlət Pedaqoji Universitetinə inam və gələcəyə qətiyyətlə addımlamağı öyrədir. Eyni zamanda məqsədlərindən heç bir zaman geri çəkilməməyi başa salıb. Tələbə yoldaşlarıma demək istəyirəm ki, heç bir zaman məqsədinizdən geri durmayın və məqsədsiz olmayın. Çünki məqsədsiz insan öz yolunu heç zaman işıqlandıra bilməz. Həmçinin abituriyentlərdə bizim universitetimizi seçməklə ən doğru qərar vermiş olurlar. Burada olan yüksək təhsil, tələbə hazırlığı, universitetimizin xarici universitetlərlə apardığı ikili diplom proqramları da buna bariz nümunədir."

Mirzazadə Səkinəxanım

2001-ci ildə Siyazan şəhərində anadan olmuşdur. 2007-2018 ci illərdə Siyazan şəhər M.Müşviq adına 2 sayılı tam orta məktəbdə təhsil almışdır. 2018-ci ildə Pedaqoji Universitetin Filologiya fakültəsinə qəbul olunmuşdur. Universitetə başladığı ilk günlərdən ADPU THİK, ADPU



TGT və ADPU YAP GB-nin müxtəlif layihələrində iştirak edərək ilk uğurlarını əldə etmişdir. 2020-ci ildən Filologiya fakültəsinin THİK sədri və ADPU THİK sədr müavinliyi vəzifələrində fəaliyyət göstərmişdir.

2021-ci ildə ATİAHİK RK-nin yaranmasının 100 illiyi münasibətilə "Yubiley Döş Nişanı" ilə, universitetin ictimai həyatında xüsusi aktivliyinə görə isə fəxri fərmanlarla təltif olunmuşdur. Səkinəxanım deyir: "Universitet yeni uğurlar, nailiyyətlər qazandırması ilə yanaşı əvəzolunmaz biliklər qazandırır, müəllimlik sənətinin ən dərinində yerləşən qapılarının açarlarını bizlərə öz əllərilə verən müəllimlər sayəsində bu gün gələcəyə inamla addımlayırıq. Məhz rəhbərliyimizin xüsusi diqqəti, universitetimizin təmin etdiyi yüksək təhsil, müəllimlərimizin əvəzilməz əziyyətinə görə bir daha seçim etmək şansı olsaydı, yenə də ADPU-nu seçərdim."



Haqverdiyev İlkin

Ağdam rayonunda dünyaya gəlib. Orta məktəbi bitirdikdən sonra Azərbaycan Dövlət Pedaqoji Universitetinin tarix müəllimliyi ixtisasına qəbul olunan İlkin hazırda II kurs tələbəsidir. Həm universitetin ictimai təşkilatlarında, həm də bir neçə könüllü birliklərdə fəaliyyət göstərir. İctimai fəaliyyətində xeyli nəliyyətlər əldə edib.

"Biz tələbələrə bu şansı yaratdığı üçün ADPU heyyyətinə xüsusilə minnətdaram. Son iki il müddətində həyatımda inanılmaz dəyişiklikləri görmək mümkündür. Çox şadam ki, həm gözəl dostlar qazanmışam, həm də təcrübə toplamış və maariflənməmişəm. Bizdən sonra gələn abituriyentlərə məsləhətim odur ki, sizin də seçiminiz ADPU olarsa, gələcək məqsədləriniz üçün düzgün bir addım atmış olacaqsınız."



Babaşov Əhmədağa

İmişli şəhərində anadan olub. Orta təhsilini İmişli şəhər N.Şirinov adına 5 sayılı texniki təmayüllü məktəb-liseydə alıb. Məktəbi bitirdikdən sonra Azərbaycan Dövlət Pedaqoji Universitetinin Filologiya fakültəsinin ingilis dili müəllimliyi ixtisasına qəbul olunub.

"Universitetdə oxuduğum müddətdə ictimai fəaliyyətimlə uğurlar qazanmışam. Eyni zamanda, universitetimizin hər zaman öz müəllim heyəti və rəhbərliyi ilə mehribanlıq və digər müsbət məsələlərə görə fərqləndiyini qeyd etmək istəyirəm.

Daha yaxşı bir gələcək və karyera üçün abituriyent dostlarımıza universitetimizdə təhsil almağı tövsiyə edirəm."



Mirzayeva Səbina

İsmayilli rayonunda anadan olmuşdur. Hal-hazırda Pedaqoji Universitetin IV kurs tələbəsidir. Həmçinin ADPU TGT-nin meneceri kimi fəaliyyət göstərir, əlavə olaraq jurnalistika sahəsi üzrə sertifikatla sahibdir.

Tələbəlik illərinin bir ömürə sığmayacaq qədər gözəl xatirələrlə dolu olduğunu və ən əsası universitetdə oxumağın gələcək planlarının bir hissəsini reallaşdırdığını qeyd edir. Tələbəlik həyatı, ailədən uzaq yaşamağın bəzi çətinliklər gətirdiyini, lakin onların öhdəsindən gəlməyi də öyrətdiyini qeyd edir. Oxuduğu fənlərin həyat haqqında biliklərini daha da dərinləşdirdiyini, artıq əvvəlki düşüncə tərzinin yenisi ilə əvəzləndiyini qeyd edir. Qazandıqı dostluqların, qoşulduğufərqli qrupların hər birinin yeniliklər gətirdiyini qeyd edir.

Abituriyentlərə isə bir neçə tövsiyəsi vardır: "Öz həyatlarınızı universitetə hazırlaşmaq qərarına uyğun olaraq planlı və məsuliyyətli şəkildə qurmağı, sosiallaşmağı, universitet hazırlıqlarına görə ayırdıqları vaxtı dərsə həsr etmək əvəzinə, həyat tərzlərini universitet həyatına görə uyğunlaşdırmağı tövsiyə edirəm. Tələbə adını qazandıqdan sonra isə, həm dərslərində uğurlar qazanmağa, həm aktiv olmağa, həm də sosial qruplarda iştirak etməyi tövsiyə edirəm."



Məmmədzadə Əli

2000-ci ildə Bakı şəhərində anadan olmuşdur. Məktəb illərində bir çox müsabiqələrdə, Respublika Fənn Olimpiadasında fəal iştirak etmişdir. Orta məktəbi fərqlənmə ilə bitirərək 2018-ci ildə ADPU-nun Tarix və coğrafiya fakültəsinin coğrafiya müəllimliyi ixtisasına qəbul olunmuşdur.

Universitetdə təhsil və ictimai sahədə fərqlənərək 2020-ci ildə coğrafiya müəllimliyi ixtisasında ÜOMG-yə görə birinci olaraq Qafur Rəşad Mirzadə adına adlı təqaüdə, 2021-ci il isə ADPU üzrə ən yüksək akademik göstərici əldə edərək ümummilli lider Heydər Əliyev adına adlı təqaüdə layiq görülmüşdür. 2021-ci ildə ADPU TV-də aparıcı kimi fəaliyyət göstərmişdir.

Uğurlu 4 il ərzində 30-a yaxın konfransda (ikisi beynəlxalq) iştirak etmişdir. 4 məqalənin müəllifidir və 25-ə yaxın sertifikat (habelə IELTS sertifikatı), diplom və fəxri farman almışdır.

Magistr təhsilini xaricdə davam etdirməyi düşünən Əli hazırda 10-a yaxın xarici ölkə universitetlərindən qabaqcıdan qəbul alaraq Visegrad, Stephan Banach, Litva beynəlxalq təqaüd proqramlarına müraciət etmişdir. "Bir ADPU tələbəsi olaraq gələcək karyerasında uğur qazanmaq istəyən hər bir abituriyentə yeniliklərə açıq, ənənələrə sadıq olan ixtisas seçimi zamanı ADPU-ya üstünlük vermələrini tövsiyə edirəm. Dörd illik tələbə həyatının uğurlu və məqsədli şəkildə olması, təhsildə sağlam rəqabət aparması üçün geniş imkanlar yaradan 100 illik tarixə malik olan ADPU hər bir tələbənin qəbul olmaq istədiyi universitet olmalıdır. Uğurun sirri məqsədə sadıq qalmaqdadır, bu halda məqsədinizə ADPU-nu seçərək sadıq qalın."



Baba Əlibabaoğlu

1998-ci ildə Zərdab rayonunda anadan olmuşdur. 2005-2016-cı illərdə Gəndəbil kənd orta məktəbində təhsil almışdır. Eyni zamanda 2007-2012-ci illərdə Zərdab rayonunda musiqi məktəbində oxumuş və məktəb illərində müntəzəm olaraq şahmat yarışlarında iştirak edərək ikinci dərəcə almışdır.

2016-cı ildə ADPU-nun Filologiya fakültəsinə daxil olmuş və 2020-ci ildə fakültəni fərqlənmə diplomu və birinciliklə bitirmişdir. 2020-ci ildə ADPU-nun "Azərbaycan dili və ədəbiyyatının tədrisi metodikası və metodologiyası" ixtisasına daxil olmuşdur. Hazırda ikinci tədris ilinin magistrantıdır.



Qarayev Anar

2002-ci ildə Yevlax rayonunda anadan olub. Orta təhsilini Yevlax rayonu Ərəş kənd orta məktəbində aldıqdan sonra 2019-cu ildə ADPU-ya qəbul olunub. Tələbəlik dövründə bir neçə gənclər təşkilatlarında və ictimai birliklərdə fəaliyyət göstərmişdir. Bu təşkilatlardakı fəaliyyət istiqamətləri əsasən gənclər arasında vətənpərvərlik, milli-mənəvi dəyərlərimizin, tariximizin və mədəniyyətimizin təbliği sahəsində müxtəlif layihələr həyata keçirmək və bu kimi layihələrin iştirakçısı olmaq olmuşdur. Hazırda isə ADPU-nun Tələbə Elmi Cəmiyyəti sədrinin birinci müavini.

"Universitet insanın sosiallaşmasına, ictimai proseslərdə aktiv iştirakına, savadlı və ixtisaslı kadr kimi yetişməsinə əsaslı şəkildə təsir göstərir. Mənim üçün Pedaqoji Universitet çox doğmadır. İctimai fəal kimi yetişməyimdə, təşkilatçılıq qabiliyyətimin formalaşmasında, dünya

görüşümün və təfəkkürümün inkişafında ADPU-ya, müəllimlərimə və dəyərli ziyalılarıma borcluyam.

Universitet illəri insan ömrünün ən gözəl çağlarıdır. Tələbə yoldaşlarıma və gələcəyin tələbələri olacaq abituriyentlərə tövsiyəm ondan ibarətdir ki, mövcud şərtlərdən, problemlərdən asılı olmayaraq təhsil aldıkları ali təhsil müəssisəsində daim ziyalılar ilə əlaqədə olsunlar. Bundan başqa təhsil və elm sahəsindəki yenilikləri öyrənsinlər. Ən əsası isə beynəlxalq təcrübəni öyrənib ölkəmizdə tətbiq etsinlər. Ulu öndər Heydər Əliyevin dediyi kimi "Təhsil millətin gələcəyidir". Biz gənclər daha savadlı, intellektual, müasir olmalıyıq. Daim öz üzərimizdə çalışmalıyıq. Azərbaycanımızın gələcəyi biz gənclərin əlindədir".



Hüseynova Gülçizək

2001-ci ildə Astara rayonunda dünyaya gəlib. 2018-ci ildə Kakalos kəndi C.Cabbarlı adına orta məktəbdən məzun olub. Gülçizək deyir ki, valideynlərimin əziyyəti, müəllimlərimin dəstəyi və çalışqanlığım sayəsində 604 bal toplayaraq Pedaqoji Universitetə qəbul olunmuşam. Hazırda riyaziyyat və informatika müəllimliyi ixtisasının IV kurs tələbəsidir.

Yüksək balla müəllimlik ixtisasını seçdiyinə görə "Gələcəyin müəllimi" təqaüdü alır. 2021/2022-ci tədris ilinin payız semestrinin imtahan sessiyasında fakültə birincisi olaraq "akademik Zəhid Xəlilov" adına adlı təqaüdə layiq görülmüşdür.

"Bu şərəfli və bir o qədər məsuliyyətli peşəni seçməyimin əsas səbəblərindən biri Azərbaycan müəllimlərinin müstəqil respublikamızın intellektual potensialının formalaşmasında böyük rola malik olmasıdır. ADPU bu məqsədə nail olmaq, müəllimlik ixtisasına əsaslı yiyələnmək üçün yüksək ixtisaslı pedaqoji kadr hazırlığının özünü təşkil edən, müxtəlif ölkələrə tələbə mübadiləsi və birgə elmi tədqiqatlar aparmaq, beynəlxalq və regional təhsil proqramlarına qoşulmaq və onlarda fəal iştirak etməyə şərait yaradan təhsil ocağıdır. Doğma universitetimiz mənə bütün bunlarla yanaşı həyatım boyu unutmayaçağım, elmi ilə minlərlə zehni aydınladan dəyərli və qayğıkeş müəllimlər, öyrənməyi sevir, öyrənərək öyrətməyə hazır, mehriban tələbə yoldaşları, hər zaman sadıq qalacağım dostluqlar bəxş etdi. Buna görə özümü çox xoşbəxt hesab edirəm.

Tələbə yoldaşlarıma və abituriyentlərə demək istəyirəm ki, məqsədlərimizin bizə doğru yolu göstərdiyinə çox inanıram. Bu yolda zehni dinləndirməyi unutmadan çalışqanlıq, səbr və iradə bizi gec-tez bəlli məqsədə çatdıracaq. Əslində heç kim bizim üçün uğurun konkret reseptini verə bilməz. Öz reseptinizi ancaq siz bilirsiniz. Oxuyun və uğurlu insanları izləyin, ancaq nə etməli olduğunuzu, öz yolunuzu özünüz müəyyənləşdirin. Belə etsəniz, şəxsi uğur hekayənizi özünüz yazacaqsınız."



Əkbərli Nəzrin

2001-ci ildə Bakı şəhərində anadan olub. 2007-2018-ci illərdə Aǂşeron rayonu Görədil kəndi İ.Yusifov adına tam orta məktəbdə təhsil alıb. 2018-ci ildə 528 balla Azərbaycan Dövlət Pedaqoji Universitetinin İbtidai təhsil fakültəsinə qəbul olunub. II kursdan təhsilini SABAH qruplarında davam etdirir. Hal-hazırda Hədəf STEAM liseyində təcrübədədir.

"Universitet, xüsusən də, SABAH qruplarının müəllim kollektivi mənə ixtisasımın dərinliklərini öyrətdi. Peşmə olan sevgim müəllimlərimin sayəsində daha da artdı. Əgər əvvəlcə kortabii şəkildə sadəcə müəllim olmağı düşünürdüm, indi necə müəllim olacağımı, fəal interaktiv təlim metodlarının mahiyyətini, onlardan istifadə qaydalarını bilirəm.

Abituriyentlərə demək istəyirəm ki, Azərbaycanın uğurlu gələcəyi biz gənclərdən asılıdır. Əgər biz sağlamlığımızı əmanət etdiyimiz həkimin, bizə təhsil verən müəllimin, evimizi inşa edən memarın, hüquqlarımızı qoruyan vəkilin, hətta dərimizin belə işinin peşəkəri olmasını istəyiriksə, deməli ilk növbədə özümüz də təhsil aldığımız ixtisasın dərinliklərini bilməliyik. Sadəcə xəyal etmək və reallaşdırmaq üçün çalışmaq kifayətdir."



Bayramova Pərvanə

2000-ci ildə Ağstafa rayonunda anadan olmuşdur. Orta təhsilini M.Əhmədov adına Pirili kənd tam orta məktəbində almışdır. Məktəb illərində layihələrdə, yarışlarda, fənn olimpiadalarında iştirak etmiş, təhsilini əla qiymətlərlə başa vurmuşdur.

2017-ci ildə 602 balla ADPU-nun Riyaziyyat fakültəsinin riyaziyyat və informatika müəllimliyi ixtisasına qəbul olunmuşdur.

Pərvanə deyir ki, müəllimlik peşəsinə yiyələnmək uşaqılıq arzusu olmuş və bu peşəni ən yaxşı öyrədəcək universitetin Azərbaycan Dövlət Pedaqoji Universiteti olduğuna qərar vermişəm.

"Seçimimdə yanılmadığımı düşünürəm. Çünki bu universitetdə sadəcə təhsil almaqla kifayətlənməyib ictimai təşkilatlara da üzv olmuş, bir çox sosial layihələrdə iştirak etmiş, yeni insanlar tanımışam.

Semestr imtahanlarını necə müvəffəqiyyətlə vermək olardeyə düşünen tələbələrə tövsiyə edərkən, mövzuları zamanında öyrənsinlər və imtahana hazırlaşan zaman özlərinə uyğun vaxt bölgüsü ilə çalışsınlar. Müəllimlik kimi prestijli peşəyə yiyələnmək istəyən abituriyentlərə isə ürəkdən ADPU-nu məsləhət görürəm."




Rəhimova Nübar

2001-ci ildə Quba rayonunda anadan olmuşdur. 2018-ci ildə orta məktəbdən məzun olaraq ali məktəblərə keçirilən qəbul imtahanlarında 670 bal toplamış və Azərbaycan Dövlət Pedaqoji Universitetinin Quba filialının riyaziyyat və informatika müəllimliyi ixtisasına qəbul olunmuşdur. I kursu burada təhsil aldıqdan sonra ADPU-nun SABAH qrupları mərkəzinin riyaziyyat və informatika müəllimliyi ixtisasına qəbul olunmuşdur. Hazırda IV kurs tələbəsi olaraq SABAH qruplarında təhsilini davam etdirir.

Nübar qeyd edir ki, bəlkə də çoxları düşünə bilər ki, filiallarda təhsil səviyyəsi aşağı olur və ya burada tələbələr öz özlərini inkişaf etdirmələri üçün imkan olmur. Amma Quba filialında oxuduğu 1 il ərzində bu fikirlərin doğru olmadığını öyrəndiyini vurğulayır. Oradakı müəllimlərin həqiqətən öz sahələrində söz demiş, sayılıb-seçilən insanlar olduğunu, rəhbərliyinsə daim tələbələr yanında olaraq onlara dəstək verdiyini deyir. Lakin SABAH qrupları yalnız Bakıda olduğu üçün onlardan ayrılmalı olduğunu qeyd edir.

Bakıya gəlmədən öncə çoxlu təəddürlərinin olduğunu, lakin universitet rəhbərliyi və SABAH ailəsinin diqqətli, qayğıkeş münasibəti ilə verdiyi qərarda yanılmadığını gördüyünü vurğulayır.

Bir çoxlarının onun yüksək balla bu ixtisası seçməsinin səhv olması düşüncəsinə cavab olaraq Nübar deyir: "Müəllimlik "balım filan ixtisasa çatmadı, müəllimliyi seçdim" ifadəsinə layiq olmayacaq qədər ali bir peşədir. Müəllimlik elə bir peşədir ki, əksinə daha yüksək nəticə göstərmiş abituriyentlər bu ixtisası seçməlidirlər. Çünki gələcəyimiz məhz onların yetişdirdiyi nəsiləndən asılıdır. Odur ki, abituriyentlərə demək istəyirəm ki, ixtisas seçimi mərhələsində hər kəs onlara müxtəlif məsləhətlər verəcək və hər kəs də özünü haqlı hesab edəcək. Lakin onlar öz xəyallarının ardınca getməli, gələcəkdə özlərini görmək istədikləri, özlərini ona aid hiss etdikləri peşəni seçməlidirlər ki, bir gün geriyyə baxıb peşman olmasınlar."



Rəcəbova Gülyanaq

Şəki rayonunda anadan olmuşdur. 2007-2018-ci illərdə Köndələn kənd tam orta məktəbində təhsil almışdır. 2018-ci ildə Azərbaycan Dövlət Pedaqoji Universitetinin məktəbəqədər təlim və tərbiyə ixtisasına qəbul olunmuşdur. Təhsil aldığı 4 il ərzində fakültədə ümumi orta müvəffəqiyyət göstəricisinə (ÜOMG) görə 3 dəfə birinci olmuşdur.

Ailəsi və müəllimlərinin onu həmişə dəstəklədiyinə görə onlara minnətdar olduğunu bildirən Gülyanaq deyir: "Uğura gedən yol təkca çox oxumaqdan keçmir, tələbə gərək aktiv fəaliyyət göstərərək təcrübə əldə etsin. Bu 4 il ərzində mən də, oxumaqla bərabər ADPU TGT-nin Elm və Təhsil klubunun aktiv üzvü olmuşam.

Həmçinin müəllimlərimin rəhbərliyi ilə elmi fəaliyyətlə məşğul olmuşam, konfranslarda iştirak edərək tezislərini təqdim etmişəm. Bununla bərabər rəsm və şeir müsabiqələrinə qatılmış, mükafatlarla təltif olunmuşam.

Savadlı və qayğıkeş Universitet kollektivi hədəflərimə çatmaqda əvəzsiz rol oynadı. Bütün öyrəndiklərim və qazandıqlarıma görə Pedaqoji Universitetin rəhbərliyi və müəllim heyətinə minnətdarlığımı bildirirəm.

Bütün gənclərimizə məsləhət görürəm ki, arzuları uğrunda mübarizə aparsınlar. ADPU-da təhsil aldığım müddətdə şəxsən əmin oldum ki, bizim elm ocağımız, alimlərimiz və təhsilimiz bəzi xarici ölkələrdən də irəlidir. Gələcəyimiz elmin inkişafından asılıdır."



Ramazanova Məryəm

Xaçmaz rayonunda anadan olmuşdur. 2020-ci ildə BDU-nun biologiya fakültəsinə fərqlənmə diplomu ilə bitirmişdir. 2017-2020-ci illərdə Zərifə Əliyeva təqaüdüçüsü olmuşdur. BDU-da təhsil aldığı dövrdə "İlin tələbəsi" mükafatına layiq görülmüşdür. Tələbə Elmi Cəmiyyətində "Bitki hüceyrəsi ikiqat simbiozun nəticəsidir" adlı elmi seminar keçirtmişdir.

Hazırda ADPU-nun ikinci kurs magistrantıdır. Üç məqaləsi (biri ingilis dilində), 1 tezisçap olunub. ADPU-da "Sitologiya, genetik, seleksiya" adlı konfransda "Kök hüceyrələri" mövzusunda çıxış etmişdir.

Elmi-tədqiqat yolunda irəliləyən Məryəmin də yoldaşlarına sözü var: "Bu gün elm və texnikanın inkişafı savadlı, bacarıqlı kadr hazırlığını tələb edir. İstənilən halda kadr hazırlığının ilk mərhələsi təhsil müəssisələridir. Bunun üçün də təhsil müəssisələrində çalışan müəllimlər yeni texnologiyalar ilə işləməyi bacaran, daim yeni biliklər əldə edən olmalıdır. Belə müəllimlərin yetişməsində ADPU-nun rolu əvəzsizdir. ADPU-da çalışan professor-müəllim heyətinin verdiyi biliklər mənə fəaliyyətimdə yol göstərmişdir. Tələbə və magistrantlara bu istiqamətdə işləmələrini, fasiləsiz öyrənmə və öyrətməni həyata keçirmələrini məsləhət görürəm."



Qarayeva Sevinc

2000-ci ildə Beyləqan rayonunda doğulmuşdur. 2018-ci ildə Azərbaycan Dövlət Pedaqoji Universitetinin təsviri incəsənət müəllimliyi ixtisasına qəbul olunmuşdur. Məktəb və universitet illərində rəsm üzrə uğurlara nail olmuşdur.

Məktəb illərində müxtəlif sosial-ictimai, vətənpərvərlik mövzularında keçirilən respublika və yerli rəsm müsabiqələrində əsərləri birinci yere layiq görülmüşdür. Sevincin ADPU-da təhsil aldığı dövrdə qazandığı uğurlar isə təkcə ölkəmizlə məhdudlaşmır. Pandemiya olmasına baxmayaraq, 2021-ci ildə Türkiyə Cümhuriyyətində "23 Nisan Ulusal Egemenlik ve çocuk Bayramı" və "19 Mayıs Atatürkü Anma ve Spor Bayramı" münasibəti ilə təşkil olunan beynəlxalq qarışıq incəsənət sərgilərinə də sertifikatla təltif olunmuşdur. Təhsil aldığı müddətdə ADPU-nun tələbə təşkilatları tərəfindən təşkil olunan bir neçə incəsənət müsabiqəsində birincilik qazanmış, sertifikatlarla təltif olunmuşdur. Sevinc onun üçün ən qürurverici sərginin isə Vətən müharibəsində qazandığımız parlaq qələbənin 1 ilinin tamam olması ilə əlaqədar Sumqayıt şəhərində keçirilən "Zəfər Palitrası" sərgisi olduğunu vurğulayır. Təkcə ictimai fəaliyyətlə kifayətlənməyən IV kurs tələbəsi semestr imtahanlarında da yüksək nəticə toplayaraq həm qrup, həm də fakültə üzrə fərqlənmişdir. "Gələcəkdə ixtisas və peşə seçimi etməli olacaq abituriyentlərə demək istəyirəm ki, sevdiyiniz peşəyə yiyələnin. Uğur qazanmağın yolu məhz bundan başlayır."



Məmmədova Hökümə

2001-ci ildə Neftçala royonunda anadan olmuşdur. ADPU-nun Fizika fakültəsinin texnologiya müəllimliyi ixtisasının IV kurs tələbəsidir. Universitet illərində semestr imtahanlarını həmişə uğurla başa vurmuş və son 2 semestrə isə fakültə üzrə ən yüksək ÜOMG toplayaraq akademik Həsən Abdullayev adına təqaüdə layiq görülmüşdür. 2021-ci ilin yaz smestrində təhsildə göstərdiyi nəaliyyətlərə görə "2 Fevral - Gənclər Günü"ndə universitet rəhbərliyi tərəfindən Fəxri fərmana layiq görülmüşdür. Bunlardan əlavə elmi-tədris fəaliyyətinə, konfranslarda iştirakına görə sertifikat və diplomlarla təltif olunmuşdur. Hökümə deyir ki, təhsil hər zaman hamı üçün olduqca vacibdir. Tələbəlik illərində bunu bir daha anladım, çünki bu 4 il ərzində universitetməne yüksək təhsil, eyni zamanda geniş dünyagörüşü qazandırır. Hayatda qazanacağımız hər bir uğur öz əlimizdədir, yetər ki biz özümüza inanıb, qarşımıza hədəf qoyub o hədəf uğrunda hər zaman əlimizdən gələni edək.

"Abituriyentlərə məsləhətim odur ki, qarşılarına məqsəd qoyub inamla o məqsədə doğru addımlasınlar, çünki bunu heç kəs üçün yox, öz gələcəkləri üçün edirlər. Bəlkə bu yolda yanınızda olub dəstək verən olmasa da, biz təslim

olub əl çəkməli deyilik. Xüsusən də, qızlar üçün təhsil hər zaman vacibdir, dünyagörüşümüz artdıqca bunun canlı şahidi oluruq.

Universitetimiz haqqında isə onu qeyd etmək istəyirəm ki, tələbələrə yüksək təhsil verir, semestr imtahanlarını şəffaf formada təşkil edir, hər zaman oxuyan tələbələrin yanında olur."



Əmrahlı Nursu

Şəmkir şəhərində anadan olmuşdur. 2007-2018-ci illərdə orta təhsilini rus bölməsi üzrə almışdır. 2010-2017-ci illərdə fortepiano üzrə musiqi məktəbini fərqlənmə ilə bitirmişdir. 2018-ci ildə ADPU-nun Tarix və coğrafiya fakültəsinin tarix müəllimliyi ixtisasına daxil olmuşdur. Nursu deyir: "Tələbəlik illəri mənə çox şey qazandırır. Belə ki, savadlı müəllimlərdən dərs almaq fürsəti əldə etdirib ki, onun əvəzi olmayacaq. Gəzəl düşüncəli insanlar tanıdır. Qısaca, həyata daha fərqli pəncərədən baxmağı öyrədib. Təhsil almaqla yanaşı müxtəlif tədbirlərdə və seminarlarda iştirak edib faydalanmış, çalışmışam ki, öyrəndiklərimi həyatıma tətbiq edim. Tələbə olmaq istəyən abituriyentlərimizə ixtisas seçərkən diqqətli olmağı və yalnız özlərini görmək istədikləri peşədə ixtisaslaşmağı tövsiyə edirəm. Bu zaman sürətlə irəliləyib istadlıqları uğura nail ola bilərlər. Unutmayaq ki, sadəcə seçdiyimiz peşəni sevrək digərlərinə sevdərə bilərik."



Nağıyeva Şəbnəm

2001-ci ildə Goranboy rayonunda anadan olmuşdur. 2008-2019-cu illərdə Tapqara- qoyunlu kənd tam orta məktəbində təhsil alan Şəbnəm dəfələrlə məktəb rəhbərliyi tərəfindən təşəkkürnamə və fəxri fərmanla təltif olunmuşdur.

2019-cu ildə 550 balla ADPU-nun Filologiya fakültəsinin Azərbaycan dili və ədəbiyyatı müəllimliyi ixtisasına qəbul olunub. I kursun sonunda ən yüksək ÜOMG qazandığına görə yeni yaradılan eksperimental qrupun qrup nümayəndəsi, 2020-2021-ci tədris ilinin payız semestrində qazandığı yüksək akademik göstəricilərə görə ADPU YAP GB-nin "Əlaçılar" klubunun sədri seçilmişdir.

2020-2021-ci tədris ilinin yaz semestrində və 2021-2022-ci tədris ilinin payız semestrində imtahanlarda 100 bal toplayaraq ÜOMG üzrə fakültə birincisi olmuş və iki semestr ardıcıl olaraq "Nizami Gəncəvi" adına adlı təqaüdə layiq görülmüşdür.

"ADPU mənim onun üçün əvəzolunmaz bir universitetdir. İstər təhsili, istərsə də hər zaman

tələbələrin yanında olan müəllimləri ilə ölkənin ən mükəmməl təhsil ocaqlarından biridir. Xüsusilə də filologiya fakültəsində tələbənin həmişə diqqət mərkəzində saxlanıldığını və tələbəyə uyğun yeni modellər tətbiq olunduğunu qeyd edərdim. Doğrudur, bəzən çətinliklərlə qarşılaşırıq, başqa cür fikirləşirik, amma bu 3 ilin sonunda deyə bilərəm ki, yaxşı ki, bu universiteti və fakültəni seçmişəm. Bütün uğurlarımı iradə, səbr, çox çalışmaq, və əzim sayəsində qazanmışam. Tələbələrə tövsiyə edirəm ki, heç vaxt problemlərdən, çətinliklərdən qorxmasınlar, daim irəliləməyə arzusu ilə yaşasınlar. Siz əlinizdən gələni edin, sonda uğur özü gəlib sizi tapacaq."



Nəcəfova Fatimə

2001-ci ildə Bakı şəhərində anadan olmuşdur. Orta təhsilini Humanitar fənlər təməyüllü liseyde almış və 2018-ci ildə ADPU-nun Kimya və biologiya fakültəsinin biologiya müəllimliyi ixtisasına qəbul olunmuşdur.

"Universitet mənim dünyagörüşümü inkişaf etdirib. Cəmiyyət üçün yararlı kadr kimi formalaşmağıma təsir göstərib. Dostluğun həyatda əsas göstəricilərdən biri olduğunu başa salıb. Abituriyentlərə deyə bilərəm ki, hər zaman öz istəklərini ön planda tutsunlar. Valideynlər onlar üçün hər şeyin ən yaxşısını istəsə belə, onların istəmədikləri peşə seçimi həyatlarını dəyişə bilər. Ona görə də, hər zaman öz məqsəd və xəyallarının ardınca getmələrini məsləhət görərdim."



Əliyeva Yaman

Məktəbəqədər təhsil fakültəsinin II kurs tələbəsidir. "Erasmus+ mübadilə proqramı ilə bu ilin yaz semestrini üçün Kopenhagen şəhərinin UCC Universitetində təhsil alıram. Azərbaycanda olarkən müxtəlif müəssisələrdə fəaliyyət göstərmişəm, vaxtımın çox hissəsini isə uşaq profili üzərində işləyərək keçirmişəm.

Danimarkada və digər ölkələrdə müşahidə etdiyim müxtəlifliklər mənə hər iki mühitlə əlaqəli müqayisələr qurmağa və analizlər etməyə gətirib çıxardı. Azərbaycanda edəcəyimiz və etməli olduğumuz çox şeylər var və bunu realizasiya etmək üçün resurslar tapmağa çalışıram. Və xaricdə təhsil almaq istəyən tələbələrə deyəcəyim tək bir cümlə var: Sadəcə gəlin və müşahidə edin. Bura ilə bağlı oxuyaraq, videolara baxaraq ya da insanlarla danışaraq anlama bilməzsiniz, məhz özünüz təcrübə etməlisiniz. Çünki bir obyekt müxtəlif insanların üzərində müxtəlif təsirlər bağışlaya bilər və mənim qavradığım subyektiv fikirlərimdən çox sizin bura gəlib öz fikirlərinizi formalaşdırmağa ehtiyacınız var. Uğurlar arzu edirəm hər bir tələbə üçün!"

**Məmmədli Mələkxatun**

2001-ci ildə Bakı şəhərində anadan olmuşdur. 2018-ci ildə 83 nömrəli məktəb-liseyi bitirdikdən sonra Azərbaycan Dövlət Pedaqoji Universitetinə daxil olub. İncəsənət və fiziki tərbiyə fakültəsinin Təsviri incəsənət müəllimliyi ixtisasında təhsil alır.

Hələ orta məktəbdə oxuyarkən müxtəlif sərgilərdə iştirak etmiş və Binəqədi rayonu üzrə üçüncü yerə layiq görülmüşdür. Universitə daxil olduqdan sonra Azərbaycan Rəssamlar İttifaqında hər il keçirilən "Gənc Rəssamlar" sərgisində iştirak edir.

Mələkxatun deyir ki, onun qazandığı uğurlarda ADPU-nun müəllimlərinin zəhməti böyükdür. Onlardan çox şey öyrənib. Müəllimləri tələbələrə yaxşı rəssam kimi yetişməyi üçün əllərindən gələni əsirgəmlər. "Universitetimizə daxil olmaq arzusunda olan abituriyentlərə uğurlar arzu edirəm və dərslərə qarşı məsuliyyətli olmaqlarını, dərslərdə, sərgilərdə aktiv iştirak etmələrini məsləhət görürəm."

**Göyüşlü Nəzrin**

2001-ci ildə anadan olub. Əslən Cəbrayıl rayonu Böyük Mərcanlı kəndindən olan Nəzrin orta təhsilini Cəbrayıl rayonu R.Xudiyev adına Minbaşılı kənd tam orta məktəbində alıb.Məktəb illərində fəxri fərmanla təltif olunub, intellektual oyunlarda iştirak edib. 2018-ci ildə ADPU-nun Fizika müəllimliyi ixtisasına qəbul olunub. 2019-cu ildən etibarən ÜOMG əsasında eksperimental qrupda qrup nümayəndəsi olaraq təhsilini davam etdirir.

ADPU TGT-də göstəriyi fəaliyyətə görə "ayın ən aktiv tələbəsi" sertifikatıyla təltif olunub.

2019-cu ildə "I International STEM in Hadaf Conference"da iştirak edib.

Fakültə tələbə elmi cəmiyyətinin konfranslarında fəal iştirakına, yüksək təhsil göstəricilərinə görə fəxri fərman və diplomlar alıb.

"Qrup yoldaşlarıma və bütün tələbələrə gələcək həyatlarında uğurlar arzulayıram. Tələbəlik illərini daha maraqlı yaşamalarını məsləhət görürəm. Bütün müəllimlərimə və ADPU bizə yaradılan şəraitə görə rəhbərliyinə təşəkkür edirəm."

**Babayev Yusif**

2003-cü ildə Bakı şəhərində anadan olub. 2021-ci ildə Azərbaycan Dövlət Pedaqoji Universitetinin Riyaziyyat fakültəsinə daxil olub. İctimai fəaliyyətinə ADPU Tələbə Həmkarlar İttifaqı Komitəsinin qrup meneceri kimi başlayan Yusif hazırda ADPU THİK-in Riyaziyyat fakültəsi üzrə sədri kimi fəaliyyətini davam etdirir.

"Bu gün "Universitet sənə nə qazandı?" sualı verilsə, çəkinmədən qısa müddətdə müəyyən auditoriya ilə peşəkarcasına çalışmaq və gözəl insanlarla tanış olaraq özümü inkişaf etdirmək şansı yaradıb deyərdim. Tələbələrə universitə daxil olduqda dərslərlə yanaşı ictimai işlərlə də dərindən maraqlanmağı tövsiyə edirəm."

**Tağıyeva Səbina**

İbtidai təhsil fakültəsinin III kursunda təhsil alır. Mübadilə proqramı ilə təhsilini bir semestrlik Danimarkada davam etdirir.

"Danimarkaya gəlmədən öncə ölkədə Regional İnkişaf İctimai Birliyi, "Bir" tələbə-könüllü proqramı təşkilatlarında könüllü və UNESCO klublarının AZUKA adlı layihəsində könüllü müəllim olaraq çalışmışam.

Uşaq vaxtımdan həmişə xəyalım ibtidai sinif müəllimi kimi çalışmaq olub. Universitə daxil olduqdan sonra isə artıq özümü bu sahə üzrə harada və necə inkişaf etdirə bilərəm deyə düşünməyə başlamışdım. Bir çox seminarlara, layihələrə qoşulub orada məni inkişaf etdirəcək, mənim üçün yararlı olacaq bir çox informasiyaları araşdırırdım.Bu informasiyalardan daha biri III kurs başlamadan öncə qarşıma çıxan "Erasmus+ KA1" layihəsinin elanı oldu. Əminliklə deyə bilərəm ki bu elan mənim həyatımı,eləcə də düşüncələrimi dəyişdi. Danimarkaya gəldikdən sonra mən tək yaşamağı, bütçə idarə edilməsini və öz sahəm üzrə bir çox yeni faydalı məlumatları öyrəndim.

Gələcək tələbələrə və hal-hazırda tələbə olanlara demək istəyirəm ki, məqsədlərinizin və xəyallarınızın arxasınca gedin. İlk maneələrdən sonra ruh halınızı düşürməyin.Həmişə ən sonda sizi nə gözəllik gözləyir, ona fokuslanın və maneələrinizi bir-bir aşaraq o məqsədinizə çatın. Necə deyirlər: "Never give up!"

**Noroozi Hamed**

Məktəbəqədər təhsil fakültəsinin II kurs tələbəsidir. Hazırda Danimarkanın Kopenhagen şəhərində yerləşən UCC-də bir semestrlik mübadilə proqramındadır.

"Bu mübadilə böyük şansıdır və təbii ki, bunu dəyərləndirmək də bizim payımızdır. Azərbaycanda olduğum müddətdə fərqli müəssisələrdə çalışmışam və öz ixtisasımla bağlı daima yeniliklər gətirməyi bacarmışam. Burada olmağı, yaşadığım təcrübələr və biliklər, habelə gəzdiyim digər ölkələrdən əldə etdiyim şeyləri tətbiq etmək niyyətindəyəm.

Hazırda Bakıda olmasam da "Ninja Kids Club"da baş müəllim kimi fəaliyyət göstərirəm. Nələr etmişəm və nələr edəcəyəm? Fərqli perspektivlərlə tanış oldum və pedaqoji prosesin müxtəlifliyini nazardan keçirdim. Burada isə saf-çürük edib akkomodasiya edib, bizə uyğun olanları ötürmək, tədqiq etmək və nəticədə də tətbiq etmək fikirindəyəm."

**Abbasov Elmır**

ADPU-nun sosial iş ixtisası üzrə IV kurs tələbəsidir.

"Bu ilin yanvar ayından etibarən təhsilimi bir semestrlik Danimarkada davam etdirirəm.Burada təhsil və digər xərclərimi qarşılaman Erasmus proqramından müraciət şərtlərini ödəyən hər bir tələbə faydalana bilər. Fikrimcə təcrübənin həyatımızdakı vacib rolunu zamanında anlasaq, praktik addımlar ataraq bunun bizə geri dönüşünü təmin edə bilərik. Bu baxımdan özümü şanslı hiss edə bilərəm. Belə ki,birinci kursdan ABSŞ Təhsilli Azərbaycan Məzunları, Kitabgəzər, eləcə də DOST mərkəzləri kimi müxtəlif sahələrdə həm təcrübəçi,həm könüllü kimi çalışmışam mənə davam etmək istədiyim sahəni müəyyənləşdirməyə kömək etdi.

Digər məsələ isə buradan qazandığım yumşaq və sərt bacarıqların önəmidir.Kopenhagendən geriye baxarkən ünsiyyət,tənqidi tənqəd, emosional zəka və tədqiqat kimi bu bacarıqların mənə indiki təhsilim üçün verdiyi imkanları müşahidə edə bilərəm.

Son olaraq tələbə yoldaşlara tövsiyəm də məhz bu bacarıqlar üzərindən olacaq. Dünya İqtisadi Forumu mütəmadi olaraq gələcəyini iş dünyasında gərəklili bacarıqların siyahısını bölüşür, "Google"dən axtarış edərək onları tapa bilərsiniz.Müəllimim deyirdi ki, "Google" həzrətləri bizə çox şey verə bilər.Təki bunu necə soruşacağımızı bacaraq. Sağlıqla qalın.



Mürsəlov Hilal

1992-ci ildə Qobustan rayonunda anadan olub. 1999-cu ildə orta məktəbin birinci sinfinə gedib, 2007-2011-ci illərdə Şamaxı Humanitar Kollecinin ingilis dili müəllimliyi ixtisasında təhsil alıb. Hilal deyir ki, ali təhsil almaq ən böyük arzusu olduğu üçün, regionda yeganə ali təhsil müəssisəsi olan ADPU-nun Şamaxı filialının fəaliyyət göstərməsi məni çox sevindirirdi. 2017-ci ildə ADPU-nun Şamaxı filialının tarix və coğrafiya müəllimliyi ixtisasına qəbul olundu. Elə həmin ildən filialın tələbə təşkilatlarına qatılıb və yüksək ictimai fəallığına görə Tələbə Gənclər Təşkilatının sədri seçilib. 2018-ci ildə kapitanı olduğu "İstiqlal" komandası ilə "Regionlar kuboku"nun qalibi olub. Həmin ildə filialın TGT-si ADPU TGT tərəfindən ictimai fəaliyyətə görə "İlin ən yaxşı TGT-si" seçilmişdir. TGT sədri olaraq fəaliyyəti ilə ölkədə gənclər siyasətinin təşkilinə verdiyi xüsusi töhfəyə görə ATGTİ tərəfindən fəxri fərmanla, Şamaxı rayon Gənclər və İdman idarəsi və eləcə də filialın rəhbərliyi tərəfindən dəfələrlə diplom və sertifikatlarla təltif olunub.

Təhsil aldığı müddətdə RİİB, YAP, ASAN könüllüləri, YAŞAT Fondu kimi təşkilatlarda könüllülük fəaliyyəti göstərmişdir. Hazırda sonuncu (V) tədris ili tələbəsi olan Hilal Şamaxı Avropa liseyində pedaqoji təcrübə keçir. "Qazandığım bütün uğurlarımın arxasında öz biliklərini yüksək peşəkarlıqla biz tələbələrə aşılayan və vətənpərvər ruhlu gəncliyin yetişməsi üçün əzmlə çalışan filial kollektivi dayanır. Odur ki, mən müəllim olmaq istəyən abituriyentlərə ADPU-nun Şamaxı filialını seçmələrini tövsiyə edirəm. Əminliklə deyə bilərəm ki, filialı seçəcək tələbələr burada yüksək təhsil almaqla yanaşı, maraqlı tələbəlik həyatı da keçirəcəklər."



Nəsbli Güldəstə

2000-ci ildə Bərdə rayonunda anadan olub. 2006-2017-ci illərdə Gulgzali kənd tam orta məktəbində təhsil alaraq oranı əla qiymətlərlə-fərqlənən attestatı ilə bitirib. 2017-ci ildə ADPU-nun Şamaxı filialının riyaziyyat və informatika müəllimliyi ixtisasına qəbul olunub. Güldəstə deyir: "Filialda biz tələbələrin keyfiyyətli təhsil alıb, vətənpərvər və ziyalı şəxsiyyət kimi yetişməsi üçün yaradılan hər bir şəraitdən faydalanmışam. Professor-müəllim heyətinin müasir standartlara cavab verən texniki avadanlıqlarla təchiz olunmuş auditoriyalarda tədris etdiyi keyfiyyətli dərslər mənə öz peşəmi daha da sevdirib.

9 semestri əla qiymətlərlə başa vurmuşam. Dərslərdən sonra filial, rayon və respublika əhəmiyyətli bir çox təlim, seminar, konfrans, intellektual oyunlarda və digər tədbirlərdə fəal iştirak etmişəm. Gənclər və İdman Nazirliyinin təşkilatçılığı ilə həyata keçirilən Explore layihəsində "EasyRest" adlı startapım ikinci yərə layiq görülüb.

Filialımızın Tələbə Elmi Cəmiyyətinin konfranslarında hər il müxtəlif mövzularda məqalələrlə çıxış edərək birinci və ikinci yerlərə layiq görülmüşəm. Azərbaycan Respublikası Gənclər Fondunun VIII qrant müsabiqəsində "Nəsimi yurdunda Nəsimi yaradıcılığı" adlı layihə ilə qalib olmuşam və layihəmin təqdimatını filialımızda həyata keçirmişəm. 2018-ci ildə ADPU-nun rektoru tərəfindən "İlin tələbəsi", 2019-cu ildə Təhsil Nazirliyi tərəfindən "Fəal könüllü" nominasiyaları üzrə diplomlarla təltif olunmuşam. Artıq filialı bitirməyimə bir neçə ay qalır. Çox xoşbəxtəm ki, uşaqlıqdan sevdiyim müəllimlik peşəsinə məhz ADPU-nun Şamaxı filialında uyğunlaşmışam. İnanıram ki, filialda aldığım təhsil gələcəkdə müəllim kimi fəaliyyətimdə mühüm rol oynayacaq. Filialı bitirdikdən sonra magistr və doktorantura təhsili alıb, bu peşənin sirlərini daha dərindən öyrənmək istəyirəm.

Gələcəkdə yüksək təhsil alıb, bacarıqlı müəllim kimi yetişmək istəyən hər bir abituriyent üçün ADPU-nun Şamaxı filialının uğurlu seçim olacağına əminəm."



İsmaylova Aysənur

"Ömrümün ən gözəl illəri"

"Mən ADPU-nun Şəki filialında IV tədris ili tələbəsiyəm. Artıq təhsilimi başa vurmaq üzrəyəm. Doğma təhsil ocağından ayrılacağıma üçün kədərlənmişəm də, burada əldə etdiyim biliklər, qazandığım təcrübə məni müəllim kimi fəaliyyətə daha da həvələndirir. Sevinirəm ki, ali təhsil illərində dərslərimi yaxşı oxumaqla bərabər, TGT fəallarından olmuşam. Şair və yazıçıların yubileylərinə həsr olunmuş maraqlı tədbirlər, vətənimizin səfəli gushələrinə səyahətlər, bilik yarışları bütün tələbə yoldaşlarım kimi, mənim də yaddaşında silinməz izlər buraxıb. Həmişə fəaliyyətimə yüksək səviyyədə qurmağa çalışmışam. 2020 və 2021-ci illərdə ardıcıl olaraq "İlin qrup nümayəndəsi" seçilmişəm. TGT-nin aktiv gənclərindən biri kimi əvvəlcə Layihə Departamentinin, daha sonra isə Debat Klubunun sədri kimi fəaliyyət göstərmişəm. "ADPU Şəki filialı 3-cü Daxili Debat Turniri"nin ən yaxşı IV natiqi, "Şimal-Qərb Gənclərinin Regional Debat Forumu: Payız 2018"nin isə ən yaxşı I natiqi seçilmişəm. GəncApp mobil tətbiqində keçirilən "Evrika" və "Sirlər xəzinəsi" yarışlarında Respublika üzrə III, "İntellektimizlə bayrağımızı ucaldıq" layihəsində II, "İdeyanı reallaşdır" yarışında III, "Harop" turnirində II, "Birlikdə Öyrənək" regional intellektual yarışında II, Şəkiddə keçirilən "Nizami Kuboku"nda komandamla birlikdə II, "Tarixin şifrəsi gənclərin axtarışında" və "Bayraqdar" intellektual yarışında III, Səbail rayonunda keçirilən "Xarıbülbul" intellektual yarışında III yərə çıxaraq universitetimin adını daim ucaltımışam. İctimai işlərdə fəallığıma görə ATGTİ tərəfindən dəfələrlə təltif olunmuşam.

ASAN Könüllüləri Təşkilatının həyata keçirdiyi layihələrdə iştirak etmiş, intellektual oyunlarında komandamla bərabər respublika üzrə I yərə sahib olmuşam. ASAN Xidmətdə fevral- aprel aylarında "Master-1" könüllüsü proqramını birinci dərəcəli sertifikatla başa vurmuşam. "Master-2" pilləsi üzrə könüllülü kimi 3 ay müddətində Vətəndaşların Hüquqi Təminatı sektorunda fəaliyyət göstərmişəm. Hazırda TGT-də sədr müavini olaraq fəaliyyətimə davam etdirirəm. Həm RİİB, həm də Bir könüllü təşkilatlarının üzvüyəm.

Qazandığım bütün bu uğurlar məni çox sevindirir. Sevinirəm ki, müəllimlərimizin çəkdiyi zəhmət və dörd illik tələbəlik həyatı hədəfə getməyib. Bir müəllim kimi yetişməklə bərabər, geniş dünyagörüşünə uyğunlaşmış, təcrübə toplamışam. Bütün bunlara görə isə doğma universitetimə və aziz müəllimlərimə minnətdaram."



Səlimli Elcan

"Fəxr edirəm ki, bu ailənin üzvüyəm."

ADPU-nun Şəki filialının III tədris ili tələbəsidir. "2019-cu ildə orta təhsili başa vurarkən məqsədim aydın idi: zaman-zaman heyranı olduğum doğma Azərbaycan dilinin gələcək tədqiqatçısı olmaq, bu dilin bütün inceliklərini öyrənmək, onu təbliğ etmək, həm də peşələrin tacı olan müəllimlik peşəsinə uyğunlaşmaq. Dilimizə olan sevgim çox dərinlərdən gəlir. Ümummilli liderimiz Heydər Əliyevin televiziya ekranlarında möhtəşəm çıxışlarını hələ məktəb yaşlarından izlədikcə bu dahi şəxsiyyətin natiqlik məharətinə heyran olmaqla yanaşı, Azərbaycan dilinin nə qədər zəngin, musiqili, ahəngdar bir dil olduğunu görür, bu dilə daha çox bağlanırdım. Bu sevgi mənim respublika fənn olimpiadasında Azərbaycan dili üzrə qalib olmağıma, buraxılış və ali məktəbə qəbul imtahanlarında Azərbaycan dilindən 100% nəticə göstərməyimə vəsila oldu. Mən bu imkandan istifadə edərək, bu sahə üzrə istənilən ali məktəbin uyğun ixtisasına müsabiqədənəqar qəbul olunmaq imkanı qazandım. Lakin ali məktəblərə qəbul imtahanında iştirak edərək özümü sınamaq istədim və 660.6 bal topladım.


Mənə elə gəlir ki, hər hansı bir dilin tədqiqatçısı olmaq üçün təkca həmin dili yaxşı bilmək yetərli deyil. Bir neçə dili mükəmməl öyrənmək araşdırmalar və müqayisələr aparmaq üçün çox vacibdir. Bu gün dünyanın aparıcı dillərindən olan ingilis dilini öyrənmək məqsədilə bu ixtisas üzrə təhsil almaq qərarına gəldim. Təhsil illərində ingilis dilinə mükəmməl uyğunlaşmaq, müstəqil şəkildə də ərəb dilini öyrənməyi qarşıma məqsəd qoydum.

Valideynlərimin də məzunu olduğu, ölkəmizə minlərlə peşəkar müəllimlər, tanınmış elm xadimləri bəxş etmiş ADPU, mənca, alternativsiz bir ali təhsil ocağıdır. Doğma şəhərimdə - Şəkiddə fəaliyyət göstərən bu qocaman universitetin filialı da mükəmməl təhsil məkanı kimi bu gün bölgədə xüsusi nüfuzə malikdir. Bu təhsil ocağını və müəllimlik peşəsinə seçərkən mənə etiraz edənlərə bir cavabım var idi: "Hüquqşünas da, həkim də, mühəndis də

müəllimdən öyrənir. Deməli, müəllim savadlı olanda hər sahədə uğur qazanmaq mümkün olur".


Qarşıma qoyduğum məqsədə doğru inamla addımlayıram. Bu yolda mənə doğru universitetim, sevimli müəllimlərim kömək edir. Filialda qaynar mühit, mehriban, qayğıkeş, eyni zamanda tələbkar, peşəsini sevən, təcrübəli müəllimlərimiz var, onların bilik və bacarıqlarından faydalanmaqla ixtisasıma yiyələnmək məni çox ruhlandırır. Qazandığım uğurlara görə müəllimlərimə borcluyam. Fəxr edirəm ki, ali təhsilimi məhz burada başlamışam. Nə yaxşı ki, elm, təhsil yollarında sizlərlə birgə addımlayıram."

PS.: Elcan Səlimli həm də istedadlı və güclü tədqiqatçılıq qabiliyyəti olan gənclərdəndir. Ərəb dilini asan öyrənmək üçün vəsait hazırlamışdır. Üç hissədən ibarət vəsaitin I hissəsi artıq nəşr olunmuşdur.



Rahimli Rahman

"Uğurlu təhsilim üçün müəllimlərimə borcluyam." "Dörd ildir ki, ADPU-nun Şəki filialında təhsil alıram. Bu illər ərzində çox şey öyrəndim. Bacarıqlı, peşəkar, təcrübəli, yenilikləri öyrənən və biza öyrədən dəyərli müəllimlərimdən seçdiyim "Xarici dil müəllimliyi - ingilis dili" ixtisasının sirlərinə yiyələndim. Sevinirəm ki, müəllimlərimin zəhmətini müəyyən qədər doğrultmuşam. IELTS imtahanında əldə etdiyim yüksək nəticə, ABŞ-da 3 aylıq təqaüd proqramını qazanmışam və ABŞ-nin ali təhsil müəssisələrində magistraturada təhsil almaq imkanı əldə etməyim məhz Şəki filialında aldığım yüksək təhsilin nəticəsidir. Mən də fürsətdən istifadə edib biza yüksək səviyyədə təhsil alma imkanı yaradan dövlətimizə, universitetimizin və filialımızın rəhbərliyinə, professor-müəllim heyətinə sonsuz minnətdarlığımı bildirmək istəyir və demək istəyirəm ki, təhsil aldığım ali məktəbin adını gələcəkdə də fəaliyyətimlə həmişə ucaldacağam."



Şahmarova Sevdə

2002-ci ildə Cəlilabad rayonunda anadan olmuşdur. 2019-cu ildə Cəlilabad şəhər 2 sayılı tam orta məktəbini bitirərək ADPU-nun Cəlilabad filialının Azərbaycan dili və ədəbiyyatı müəllimliyi ixtisasına qəbul olunmuşdur. Sevdə təhsil aldığı müddətdə ictimai fəallığı ilə fərqlənmişdir. O, filialda fəaliyyət göstərən THİK-in üzvü, TEC və TGT-də üzv və müavin kimi fəaliyyət göstərmişdir. Hazırda TGT-nin sadri vəzifəsini icra edir, eyni zamanda

Tədbirlərin təşkili və tələbələrlə iş şöbəsinin könüllü işçi qrupuna da daxildir. RİİB, AKTI, GKİM-in Cəlilabad nümayəndəliyində, Cəlilabad rayon Gənclər və İdman İdarəsində könüllü kimi fəaliyyət göstərir. O, filial və rayon rəhbərliyi, habelə digər təşkilatlar tərəfindən fəxri fərmanlarla təltif olunmuşdur. Sevdə "Nizaminin izi ilə" və "Yaşıl zəhmət" adlı layihələrə rəhbərlik etmişdir.

"Filialda daxil olduğum ildən aktiv tələbə kimi yaddaşlarda qalmaq özümə hədəf seçdim. Dərslərimdə və filialın ictimai həyatında aktiv olmağa can atırdım və zaman keçdikcə nələrsə öhdəsindən uğurla gəldiyimin fərqi vardı. Mən abituriyentlərə ADPU Cəlilabad filialını seçməyi məsləhət görərdim. Çünki oxumaq istədikləri ixtisas bu təhsil ocağında varsa, məkanın önəmi yoxdur. Onlar burada da yüksək fəaliyyət göstərə bilərlər. Filialın professor - müəllim heyəti həqiqətən qayğıkeş, mehriban və tələbə dostudurlar. Siz filialda müxtəlif təşkilatlara, Tədbirlərin təşkili və tələbələrlə iş şöbəsinin könüllü işçi qrupuna üzv ola və ya onlarda müxtəlif vəzifələri icra edə, həm filial, həm də rayon tədbirlərində aktiv şəkildə iştirak edə bilərsiniz. Bununla yanaşı, digər gənclər təşkilatlarında da aktiv fəaliyyət göstərə bilərsiniz."



Mirzayeva Günel

2000-ci ildə Cəlilabad rayonunda anadan olmuş, 2006-2017-ci illərdə doğulduğu Sərhədəbad kənd tam orta məktəbində təhsil almışdır. 2018-ci ildə ADPU-nun Azərbaycan dili və ədəbiyyatı müəllimliyi ixtisasına daxil olmuşdur. Cəlilabad rayonunda yaşamasına görə ailəsi təhsilini universitetin Cəlilabad filialında eyni ixtisas üzrə davam etdirməsini istəmişdir.

O, təhsil aldığı müddətdə hər zaman akademik göstəricilərinin yüksək olması ilə digər tələbələrdən fərqlənib. Əlaçı təqaüdü alır. Yüksək göstəricilərinə görə filial rəhbərliyi tərəfindən fəxri fərmanla təltif edilmişdir.

Günel müəllimlik sənətinə qədəm qoyduğu ilk addımdan bu şərəfli peşəni sevrək layiqincə təmsil etməyə çalışır.

"Cəlilabad filialına transfer olunduğum xəbərini eşidəndə özümün də anlamadığım bir narahatlıq hissi keçirdim. Görəsən, necə bir təhsil ocağı, qrup yoldaşları, müəllimlərlə qarşılaşacam? Filialın direktoru ilə görüşdükdən və professor - müəllim heyəti ilə tanış olduqdan sonra məni narahat edən bütün sıxıntılara son qoyuldu. Ürəyimdə, "yaxşı ki, bu universitetə gəlmişəm" deyə fərəh hissi keçirdim. ADPU-nun Cəlilabad

filialını sevməyimin əsas səbəbi bütün heyətin biza öz gələcəkləri kimi baxmaları oldu. Onlar biza elm öyrətməklə yanaşı, hər çətinliyimizdə yanımızda oldular. Qıssası, bizim kiçik dünyamızın böyük qurucularından oldular. Filialın professor - müəllim heyəti tələbələrə eyni münasibət göstərirdilər. Biz tələbələrin bir-birimizdən fərqi yəni yalnız imtahan sessiyasından sonrakı akademik göstəricilərimizdə olurdu. Bizdə "zəif və ya güclü" tələbə anlayışı olmadı. "Çox yaxşı və ən yaxşı tələbə" anlayışı oldu. Bizə sadəcə irəli və yenə irəli addımlamağı öyrətdilər. Onların sayələrində uzun bir yola çıxdıq. Uğurlu olması və qürurlanmağımız üçün əllərindən gələn heç bir şeyi əsirgəmədilər. Hər bir abuturiyentin bu cür universitet kollektivi ilə yola çıxmasını çox istərdim, çünki çıxdıqları yol yalnız irəliyə və uğura aparır. Və əmin ola bilərsiniz ki, bu filialda siz özünüzü ailənizdəki kimi hiss edəcəksiniz, çünki bu heyət sizə doğmalarınız qədər, onlardan da yaxın olacaqdır."



Şeydayeva Nazbika

2000-ci ildə Quba rayonunda anadan olmuşdur. 2007-2018-ci illərdə doğulduğu Utuq kənd orta məktəbində təhsil almışdır. 2018-ci ildə ADPU-nun Quba filialının Azərbaycan dili və ədəbiyyatı müəllimliyi ixtisasına qəbul olunmuşdur. Əlaçdır, 2021/2022-ci tədris ilinin birinci semestrində filial üzrə imtahan nəticələrinə əsasən ən yüksək ÜOMG toplayaraq Heydər Əliyev adına adlı təqaüdə layiq görülmüşdür.

Nazbika universitetlə bağlı təəssüratlarını dile gətirir: "ADPU-nun Quba filialını seçmək həyatımda qəbul etdiyim ən doğru qərarlardan biridir. Təhsil aldığım 4 il ərzində bu qərarın düzgünlüyünə tam əmin oldum. Bu universitetdə və sevdiyim ixtisasda təhsil almaq mənim üçün həm sevindirici, həm də qürurvericidir. Qazandığım biliyə, savada, dünyagörüşünə və həyat təcrübəsinə görə ADPU-nun Quba filialına minnətdaram."



Nəcəfov Səyyad

2000-ci ildə Quba rayonunda anadan olmuşdur. 2018-ci ildə ADPU-nun Quba filialının təhsildə sosial – psixoloji xidmət ixtisasına qəbul olunmuşdur. 2018-2019-cu illərdə filialda TGT-nin sədr müavini, 2020-ci ildən etibarən TGT sədri kimi uğurlu fəaliyyətə başlamışdır. O, magistr təhsili alaraq, ADPU-da öz ixtisası üzrə fəaliyyət göstərmək istəyir.

"ADPU-nun Quba filialı ən əsası yüksək və əlçatan təhsilin ünvanıdır, bu ali təhsil ocağı mənə yeni dostlar, həmçinin iş təcrübəsi qazandırır. Burada rəhbərlik, kollektiv, professor-müəllim heyəti tələbələrə şəxsiyyət kimi yanaşır. İstər tədrisin keyfiyyəti, istərsə də gənclərin hərtərəfli şəxsiyyət kimi yetişdirilməsi üçün həyata keçirilən layihələrin, tədbirlərin keyfiyyət və kəmiyyəti biz tələbələr qarşısında uğurlu gələcək üçün yol açır."

Səyyad dəfələrlə ümumrayon tədbirlərində, intellektual oyunlarda, yarışlarda birincilik əldə edib.

O cümlədən Quba GİKM və Yurd Gənclərin İntellektual İnkişafına Dəstək İB təşkilatçılığı ilə keçirilən "Quba Yay Liqası"nda III, ADPU TGT-nin keçirdiyi Vətən müharibəsinə həsr olunmuş "Xarıbülbül intellektual turniri"ndə I, Aprel döyüşlərinin ildönümünə həsr olunmuş tələbələr arasında "Qayıdış" Xəmsə Milli İntellektual oyunu üzrə kubokda I yer tutmuşdur.

YAP-nın yaradılmasının 27-ci ildönümü və partiya işindəki fəaliyyətinə görə YAP Quba Rayon təşkilatı tərəfindən Fəxri Fərmanla, 2020-ci ildə ADPU-nun Quba filialında "İlin tələbəsi" diplomuyla, Quba rayon Gənclər və İdman İdarəsi tərəfindən "İlin fəal gənci" nominasiyası ilə təltif olunub.



Mamedova Aytac

"2021/2022-ci tədris ilində ADPU-nun Ağcabədi filialının "Xarici dil müəllimliyi" (İngilis

dili üzrə) ixtisasına qəbul olunmuşam. Bu universiteti və ixtisası seçdiyim üçün çox şanslıyam. Burada peşəkar müəllimlər yeni təlim metodlarından istifadə edərək yüksək səviyyədə dərslər keçməklə yanaşı, bizdən metodiki yardım və qayğılarını da əsirgəmir. Orta məktəbi əla qiymətlərlə bitirmişəm. Hazırda universitetdə də təhsilimi yüksək nəticələrlə davam etdirirəm və əlaqi təqaüdünü qazanmışam. Digər universitetlərdə eyni ixtisasda təhsil alan tanışlarımdan onlarda tədrisin necə təşkil olunması ilə maraqlanıram və bizdə tədrisin daha üstün olmasına çox sevinirəm. Rəhbərliyin daim bizimlə maraqlanmasını və bizə əlavə təlimlər təşkil etməsini çox yüksək qiymətləndirirəm. Hər bir abituriyentə bu universiteti və ixtisası seçmələrini tövsiyə edərdim."



Əliyeva Nuray

ADPU-nun Ağcabədi filialının "Təhsildə sosial-psixoloji xidmət" ixtisası üzrə II tədris ilinin tələbəsidir.

"Düzdür bu ixtisasa könülsüz qəbul olsam da, sonradan bu peşəni sevməyimdə fənn müəllimlərimin xüsusi rolunu qeyd etməliyəm. İxtisasımı öyrəndikcə dövrümüz üçün nə qədər vacib və zəruri peşə olduğunu anladım. Direktorumuz bizimlə mütəmadi şəkildə keçirdiyi görüşlərdə hər zaman qeyd edir ki, əsas məqsədimiz savadlı mütəxəssislər yetişdirmək və cəmiyyətimizə öz töhfələrini verə biləcək, gənc nəslin təlim-tərbiyəsində əhəmiyyətli rol oynayacaq psixoloqlar hazırlamaqdır.

Dərslərimiz peşəkar müəllimlər sayəsində yüksək səviyyədə keçirilir. Tədrisin keyfiyyətinin yüksəldilməsi, öyrənmə prosesinin daha maraqlı olması və psixoloji cəhətdən bizi hazırlamaq üçün hər həftənin bir günü dərslərdən film izləmə saatları təşkil edilir. Filialın direktorunun həmin filmləri bizimlə birlikdə izləməsi və müzakirələrdə iştirakı biz tələbələrin peşəmizə olan marağını daha da artırır.

Hazırda təhsilimi yüksək səviyyədə davam etdirir və əlaqi təqaüdü alıram.

Təhsil aldığı ADPU-nun Ağcabədi filialını və sevimli ixtisasımı seçməyi abituriyentlərə, gələcəyin tələbələrinə tövsiyə edirəm."



Əliyeva Nurçin

ADPU-nun nəzdində Azərbaycan Dövlət Pedaqoji Kollecinə məktəbəqədər təlim və tərbiyə ixtisası üzrə təhsil alır. III kurs tələbəsidir. "Mənim ADPK-da təhsil almağımın başlıca səbəbi anamdır. Anamın gənclik xəyallarından biri övladının burada təhsil almasıdır. Buraya qəbul olunanda düşünürdüm ki, bu kollec mənim oxuya biləcəyim yer deyil. Hər zaman məşhur universitetlərlə müqayisə edirdim. Amma ADPK-da oxumağa başladıqdan sonra nə qədər yanıldığımı gördüm. ADPK-nın təhsilinin bir çox universitetlərin təhsilindən yüksək olduğunu şahidi oldum. İndi sözün əsl mənasında fəxr edirəm ki, burada təhsil alıram. ADPK 3 ildə həyatımın bir çox hissəsinə toxundu. Ailəm qədər sevdiyim rəfiqələrimi, ömrümün sonuna qədər nəsihətlərini unutmayacağım dəyərli müəllimlərimi qazandırdı. Tək bu da deyil. Bura mənə gələcəkdə savadlı müəllim olmağım üçün ən gözəl şəraiti yaratdı. Kollecimizin rəhbərliyini və bütün müəllimlərimə təşəkkürümü bildirirəm!

Təbii ki, təhsilim burada bitməyəcək. Gələcəkdə ADPU-da təhsilimi davam etməyi düşünürəm."



Şahbazlı Sübhan

ADPU-nun nəzdində Azərbaycan Dövlət Pedaqoji Kollecinin texnologiya müəllimliyi ixtisasının IV kurs tələbəsidir. "Kollec mənə 4 il müddətində müəllimliyin dərin sirlərini öyrətdi, hər semestr mehriban, savadlı müəllimlər bəxş etdi. 4 il ərzində mən pedaqoji bacarıqları və prinsipləri öyrəndim. Burada öyrəndiklərimi öz fəaliyyətim dövründə də tətbiq edəcəyəm.

Kollecimizi seçəcək abituriyentlərə tövsiyəm budur ki, gələcəyin savadlı kadri olmaq istəyirsinizsə yolunuz ADPK olsun."

MÜHÜM YENİLİKLƏR

PEDAQOJİ UNİVERSİTETDƏ PISA DİREKTORU ANDREAS ŞLEYXERİN USTAD DƏRSİ VƏ KİTAB TƏQDİMATI KEÇİRİLİB



beynəlxalq qiymətləndirmə standartlarının təbləri nəzərə alınır. PISA-da iştirakın özü artıq müəyyən bir nəticə deməkdir. Azərbaycan təhsil sistemi üçün bu yarış yaxşı, düzgün qərarlar, dövlət siyasətinə dəstək verən faydalı bir alətdir.



Təqdimat çərçivəsində kitabın müəllifi Andreas Şleyxer "Dünya standartları: XXI əsrin məktəbini necə qurmalı" mövzusunda ustad dersi verib.

Cənab Şleyxer çıxışında Azərbaycanın zəngin mədəni və elmi potensialının heyranlıq doğurduğuna diqqət çəkərək daha yaxşı nəticələrə nail olmaq üçün müəllimlərin səriştələrinin artırılması üzərində çalışmaqın vacibliyini vurğulayıb.

Tədqiqatçı bildirib ki, PISA bir güzgüdür. Onun vasitəsilə mövcud vəziyyəti təhlil edib, qabaqcıl təcrübələrlə müqayisələr aparıb lazım olanı görə bilərik. Bugünkü məktəb gələcəyin iqtisadiyyatıdır. Ona görə də bu məsələlər çox vacibdir. Fundamental olaraq savad anlayışı dəyişilir. Əvvəl bir suala sabit cavab var idi, bu gün minlərlə. Deməli, faktlarla rəyi ayırmağı bacaran, informasiya bolluğunda təhlil apara bilən, mahiyyəti anlayacaq zəkalar tərbiyə etməliyik.



A.Şleyxer vurğulayıb ki, araşdırmalar məktəblərin nailiyyətinin nələrdən asılı olması məsələsində bildiyimiz bir çox stereotiplərin əksini göstərir. Maliyyə və yoxsulluq heç də aqibət deyil. Bir çox dünya ölkələrinin təcrübəsinin təhlili göstərir ki, əsas xərclər deyil, mövcud resursların yerləşdirilməsi, onlardan necə istifadə etməkdir. Ən qabaqcıl təhsil sistemlərindən götürəcəyimiz əsas şeylər müəllimə verilən dəyər, peşənin nüfuzu, hər tələbənin uğuruna istisnasız inanmaq və fərdi yanaşma, hər bir uşağdan yüksək nəticə gözləmək, məzmunu deyil, konsepsiyalara, izaha geniş yer vermək, idraki tələb qoymaq, qiymətləndirmələrdə tətbiq bacarıqlarını ölçmək peşə müstəqilliyi, şagirdini tanımaq, onun öyrənmə üsulunu bilmək, əməkdaşlıq mədəniyyəti, stimulların uyğunlaşdırılması, müəllimlərin yeniliklərini sistemin və valideynin tanıması və liderlik, məsuliyyət kimi amillərdir. Bütün bunları nəzərə alaraq dəyişiklik üçün kiçik yaşlılardan başlamaq daha effektiv nəticələrə gətirər. Sonda cənab Şleyxer sualları cavablandırıb və iştirakçılara kitab hədiyyə olunub.

Aprelin 15-də Azərbaycan Dövlət Pedaqoji Universitetində (ADPU) İqtisadi Əməkdaşlıq və İnkişaf Təşkilatının (İƏİT) Təhsil və bacarıqlar üzrə direktoru, eləcə də PISA (Şagird nailiyyətlərinin beynəlxalq qiymətləndirilməsi Proqramı) rəhbəri Andreas Şleyxer "Dünya standartları: XXI əsrin məktəbini necə qurmalı" kitabının təqdimatı keçirilib. Kitab Təhsil Nazirliyinin dəstəyi ilə "T-Network" təhsil işçilərinin təcrübə və kommunikasiya platforması tərəfindən Azərbaycan dilində çap edilib. Kitabda PISA tədqiqatlarına əsasən dünyanın müxtəlif ölkələrinin təhsil sistemlərinin müqayisəsi əsasında XXI əsrdə keyfiyyətli təhsil vermənin vasitələri araşdırılıb.

Təqdimatda təhsil naziri Emin Əmrullayev, PISA direktoru Andreas Şleyxer, millət vəkilləri, Təhsil nazirliyi və tabe qurumların rəsmi şəxsləri, nazirlik yanında İctimai Şuranın üzvləri, ali məktəb rektorları, təhsil ekspertləri, məktəb direktorları, müəllimlər, tanınmış elm xadimləri, QHT və KİV təmsilçiləri, beynəlxalq təşkilatların əməkdaşları iştirak edib.

"T-Network" rəhbəri Cəfər Mənsimi tədbir iştirakçılarını salamlayaraq bildirib ki, platforma tərəfindən yeni çağırışlar devizi ilə indiyədək bir çox dünya şöhrətli təhsil və ictimai xadimlərlə Azərbaycan ictimaiyyətinin onlayn görüşləri təşkil edilib. Bu gün isə cənab A.Şleyxeri ADPU-da qonaq etməkdən böyük fəxr hissi keçiririk. Müəllif öz kitabında hər uşağın öyrənmə potensialına inanaraq mümkün olmayan üçün çalışmaq yox, mümkün olanı əldə etməyə səy göstərməyi öyrədir. Çıxış edən ADPU-nun rektoru professor Cəfər Cəfərov bildirib ki, Azərbaycan 2006-cı ildən etibarən PISA beynəlxalq qiymətləndirməsində iştirak etməyə başlayıb. Bu tip tədqiqatlar, o cümlədən belə kitablar təhsil sistemimizdə müsbət dəyişikliklərə əsas yaradır. Bu günün və gələcəyin təhsili insanların xoşbəxtliyi və səriştələrə uyğunlaşmaları əsasında qurulmalıdır.

Rektor qeyd edib ki, özünün Milli prioritetlərində, habelə müəllim hazırlığında innovativ yanaşmalar tətbiq edən Azərbaycan üçün keyfiyyətli təhsilverənlər yetişdirmək yolunda davamlı tədbirlər icra edən ADPU-da da

beynəlxalq təcrübə öyrənilir və tətbiq edilir. Universitetin Strateji İnkişaf Mərkəzi PISA, PIRLS, TALIS kimi beynəlxalq qiymətləndirmə tədqiqatlarında iştirak edir. Məqsəd öyrənməyi öyrədən təhsil kadrlarını yetişdirməkdir. Heç bir təhsil sistemi onun kadrlarının səriştələrindən mükəmməl ola bilməz.



C.Cəfərov vurğulayıb ki, bu baxımdan dünyanın ən öndəgələn təhsil tədqiqatçılarından olan cənab A.Şleyxerin sözügedən kitabı təhsil ictimaiyyətinin masaüstü kitabı olmalı, dərs vəsaiti kimi tədris edilməlidir. Təhsil naziri Emin Əmrullayev çıxış edərək A.Şleyxerin tədqiqat əsərinin dünyada təhsilə dair ən yaxşı kitablardan biri kimi xüsusi əhəmiyyət kəsb etdiyini və onun dilimizə tərcüməsini yüksək qiymətləndirdiyini qeyd edib. Nazir bildirib ki, Azərbaycanın 2006-cı ildən başladığı beynəlxalq qiymətləndirmələrdə iştirakı 2016-cı ildən etibarən yeni səviyyədə davam etdirilir. Bu gün Azərbaycan bütün beynəlxalq qiymətləndirmələrdə iştirak edir. Cəmiyyət olaraq nəzərə almalıyıq ki, PISA və onun kimi digər beynəlxalq qiymətləndirmələr heç də yarış deyil, kifayət qədər, dünyada ən çox elmtutumlu bir tədqiqatdır. Onun yekununda ölkələrin keyfiyyət indikatorları əsasında sıralama aparılır. Burada əsas olan hər hansı ölkənin təhsil sistemini şəkilləndirən indikatorların təhlilidir. Məsələyə səthi yanaşma ilə deyil, təhlil əsasında yanaşmaq müsbət dinamikaya səbəb olacaq real qərarlar vermək olar. E.Əmrullayev vurğulayıb ki, milli qiymətləndirməmizdə də

ADPU-NUN ŞƏKİ FİLİALİ ELM VƏ TƏHSİLİN İNKİŞAFINDA BÖYÜK XİDMƏTLƏR GÖSTƏRİB



Martın 10-da Azərbaycan Dövlət Pedaqoji Universitetinin (ADPU) Şəki filialının 30 illik yubileyinə həsr edilmiş təntənəli bayram tədbiri keçirilib. Şəki şəhər Heydər Əliyev Mərkəzində təşkil olunan tədbirdə Şəki Şəhər İcra Hakimiyyətinin başçısı Elxan Usubov, ADPU-nun rektoru Cəfər Cəfərov, Milli Məclisin deputatı Əli Məsimli, elm adamları, ziyalılar, filialın əməkdaşları, tələbələr, ictimaiyyət nümayəndələri iştirak ediblər.

Şəhər rəhbərliyi və tədbirə dəvət olunan qonaqlar əvvəlcə ümummilli lider Heydər Əliyevin Mərkəzin qarşısında ucaldılan abidəsi önünə gül dəstələri düzüb, dahi rəhbərin xatirəsini ehtiramla anıblar.

Sonra tədbir iştirakçıları Mərkəzin foyesində ADPU-nun Şəki filialının 30 illik fəaliyyətini əks etdirən sərgi ilə tanış olublar.

Yubiley tədbirinin əvvəlində Azərbaycanın Dövlət himni səsləndirilib, Vətənimizin azadlığı, suverenliyi və ərazi bütövlüyü uğrunda şəhid olan həmvətənlərimizin xatirəsi bir daqiqəlik sükutla yad edilib.

ADPU-nun Şəki filialının fəaliyyətindən bəhs edən film nümayiş olunub.

Tədbirdə Şəki Şəhər İcra Hakimiyyətinin başçısı Elxan Usubov çıxış edərək, gözəl təbiəti, tarix və mədəniyyəti abidələri ilə tanınan Şəkinin həm də, Azərbaycanın qədim sənət, elm və təhsil mərkəzlərindən biri olduğunu bildirib. Qeyd olunub ki, son illər Şəkiddə iqtisadiyyatın bir çox sahələrinin inkişafına nail olunub, yeni infrastruktur layihələri icra edilib, abadlıq-quruculuq işləri həyata keçirilib. Bu illər şəhərin mədəni həyatında baş verən mühüm hadisələrlə də zəngin olub. Belə ki, Şəki şəhəri 2010-cu ildə "Azərbaycanın Sənətkarlıq Paytaxtı" seçilib, 2012-ci ildə "Türk dünyasının qeyri-maddi mədəni irs paytaxtı", 2016-cı il üçün "Türk dünyasının mədəniyyət paytaxtı" elan olunub, 2017-ci ildə isə UNESCO-nun Yaradıcı Şəhərlər Şəbəkəsinə daxil edilib. 2019-cu ildə Azərbaycanın, eləcə də Şəki şəhərinin həyatında çox əlamətdar hadisə baş verib – "Xan Sarayı ilə birgə Şəkinin tarixi mərkəzi" UNESCO-nun Ümumdünya İrs Siyahısına əlavə olunub.

Diqqətə çatdırılıb ki, qədim tarixi olan Şəkiddə elmə, təhsilə həmişə böyük maraq olub. Bu şəhər Azərbaycan təhsilinin, elminin, pedaqoji fikir tarixinin formalaşmasında yaxından iştirak edib. XIX əsrin 30-cu illərində Zaqafqaziyada ilk qəza məktəblərindən biri məhz Şəkiddə fəaliyyətə başlayıb. Bildirilib ki, Şəki, həmçinin Azərbaycan və dünya elminə, ədəbiyyatına, təhsilinə böyük töhfələr vermiş görkəmli insanların vətənidir. Mirzə Fətəli Axundzadə, Rəşid bəy

Əfəndiyev, Salman Mümtaz, Əbdüləzəl Dəmirçizadə, Bəxtiyar Vahabzadə və başqaları Şəki torpağının yetirmələridirlər.

Qeyd edilib ki, ölkənin, cəmiyyətin inkişafı bu və ya digər dərəcədə elm və təhsilin inkişafı ilə bağlıdır. Azərbaycan Dövlət Pedaqoji Universitetinin yaranması xalqımızın milli fikir və mədəniyyətinin formalaşmasında, inkişaf etməsində mühüm rol oynayıb. Yubileyi qeyd olunan ADPU-nun Şəki filialı Şəki-Zaqatala iqtisadi zonasında elm və təhsilin inkişafında böyük xidmətlər göstərib, etimada layiq elmi-struktur kimi özünü təsdiqləyə bilib. Ötən dövr ərzində filialda ayrı-ayrı ixtisaslar üzrə 5 mindən çox yüksəkixtisaslı pedaqoji kadr hazırlanıb. Onlar ölkəmizin müxtəlif elm, təhsil müəssisələrində, mühüm dövlət qurumlarında fəaliyyət göstərir, dövlətçiliyimizin möhkəmləndirilməsi, təhsilimizin inkişafı naminə səylə çalışırlar. Sonra Şəki Şəhər İcra Hakimiyyətinin başçısı Elxan Usubov Azərbaycan Dövlət Pedaqoji Universitetinin rektoru Cəfər Cəfərova və universitetin Şəki filialının direktoru Rafiq Rəsulova xatirə hədiyyələri təqdim edib.

ADPU Şəki filialının bir qrup əməkdaşı şəhər icra hakimiyyəti başçısının müvafiq sərəncamı ilə fəxri fərmanla təltif olunub.

Azərbaycan Dövlət Pedaqoji Universitetinin rektoru, professor Cəfər Cəfərov çıxış edərək, filialın əməkdaşlarını əlamətdar yubiley münasibətilə təbrik edib. Diqqətə çatdırılıb ki, 2021-ci ildə ölkəmizdə pedaqoji kadrlar hazırlayan ilk ali təhsil müəssisəsinin - Azərbaycan Dövlət Pedaqoji Universitetinin yaradılmasının 100, bu təhsil ocağının Şəki, Şamaxı və Quba filiallarının isə 30 ili tamam olub. Bütöv bir əsr ərzində böyük inkişaf yolu keçmiş, bu gün ölkəmizdə ali pedaqoji təhsilin bayraqları hesab edilən universitet pedaqoji elmin beşiyi rolunu oynayıb, digər elmlərin, xüsusilə də dilçilik və riyaziyyatın inkişafında müstəsna xidmətlər göstərib. 100 il ərzində ADPU 160 mindən çox ixtisaslı müəllim kadrları yetişdirib, görkəmli alimlər ərsəyə gətirib, fəaliyyəti ərzində, həm də elmi mərkəz kimi formalaşaraq inkişaf edib. Burada yüzlərlə tanınmış alim, yaradıcı ziyalı, ictimai və dövlət xadimi təhsil alıb. Qeyd olunub ki, hazırda universitet pedaqoji kadr hazırlığı ilə məşğul olan vahid ixtisaslaşmış ali təhsil müəssisəsinə çevrilib. ADPU-da hər il 4 mindən çox məzun öz təhsilini başa vurur. Ölkənin 5 rayonunda universitetin filialları, Bakıda 4 tədris korpusu, 1 kolleci və 1 baza məktəbi fəaliyyət göstərir.

Tədbirdə ADPU-nin Şəki filialının direktoru, riyaziyyat üzrə elmlər doktoru, dosent Rafiq Rəsulov çıxış edərək, filialın 30 illik fəaliyyəti barədə geniş məlumat verib. Bildirilib ki, 30 yaşlı bu təhsil ocağının tarixində 2015-ci ildən sonra xüsusi mərhələ başlayıb. Prezident İlham Əliyevin 2015-ci il 26 noyabr tarixli Sərəncamına əsasən, Azərbaycan Müəllimlər İnstitutu Azərbaycan Dövlət Pedaqoji Universitetinin tərkibinə daxil olub, filialları isə ADPU-nun filialları hesab edilib. Regionda mövcud olan bir filialın 100 yaşlı qocaman ali təhsil müəssisəsinin tabeliyində fəaliyyət göstərməsi bu elm ocağının qazandığı zəngin təcrübədən bəhrələnmək üçün geniş imkanlar açıb. Diqqətə çatdırılıb ki, 30 il ərzində filialda 5 mindən çox ali təhsilli pedaqoji kadr hazırlanıb, 6 mindən çox müəllimin ixtisasının artırılması və təkmilləşdirilməsi həyata keçirilib. Hazırda filialda 2 fakültədə 9 ixtisas üzrə 900-dən çox tələbə təhsil alır. Filialın 86 əməkdaşından 3 nəfəri elmlər doktoru, 15 nəfər isə fəlsəfə doktorudur.

Filialın tələbələrinin təbrik və çıxışlarından sonra yubiley tədbiri bədii proqramla başa çatıb

ADPU-DA KEYFİYYƏT TƏMİNATI VƏ TƏLƏBƏLƏRLƏ İŞ SAHƏSİNDƏ YENİ YANAŞMALAR TƏTBİQ EDİLİR



Mart ayının 18-də Azərbaycan Dövlət Pedaqoji Universitetinin (ADPU) Elmi Şurasının növbəti iclası keçirilib.

Açılış nitqi ilə çıxış edən Universitetin rektoru professor Cəfər Cəfərov kollektivi qarşıdan gələn Novruz bayramı münasibətilə təbrik edib və ötən dövr ərzində bir nəfər professor, beş nəfər isə dosent elmi adı alan əməkdaşlara diplomlarını təqdim edib.

ADPU-nun Keyfiyyətin təminatı şöbəsinin müdiri dosent Qalib Şərifov 2020-2021-ci tədris ilində ADPU-nun professor-müəllim heyətinin reyting qiymətləndirilməsinin yekunları haqqında məruzə edib. Diqqətə çatdırılıb ki, artıq 4 ildir Pedaqoji Universitetdə əməkdaşların reyting qiymətləndirilməsi həyata keçirilir və bu sahədəki fəaliyyətin təkmilləşdirilməsi üzərində davamlı iş aparılır. Son qiymətləndirmənin nəticələrinə görə müxtəlif fakültə və kafedraların əməkdaşları olan 160 nəfər professor-müəllimin mükafatlandırılması nəzərdə tutulur. Qeyd edək ki, reyting qiymətləndirilməsində əməkdaşların elmi-tədqiqat fəaliyyəti, tələbə məmnunluğu və sosial aktivlik üzrə parametrlər nəzərə alınır. Daha sonra ADPU-nun Tələbələrə iş və ictimaiyyətlə əlaqələr şöbəsinin müdiri Turan Kərimli şöbənin 2021-ci ildəki fəaliyyəti haqqında hesabatla çıxış edib. Nətiq diqqətə çatdırıb ki, hesabat dövründə şöbə tərəfindən universitetin ictimaiyyətlə və tələbələrə əlaqələrini təkmilləşdirmək istiqamətində yeni mexanizmlər tətbiq olunub, Universitetin qəzetinin yeni tərtibatda nəşrinə başlanılıb, ADPU-nun 100 illik yubileyi ilə bağlı kitablar və çap məhsullarının hazırlanması, təşkilati məsələlər yüksək səviyyədə yerinə yetirilib. O cümlədən ötən bir il ərzində ADPU-nun tələbə təşkilatlarının fəaliyyətini də diqqətlə tədqiqat hesab etmək olar. Qeyd olunmalıdır ki, ADPU TGT bu il artıq üçüncü dəfə ardıcıl olaraq "ilin TGT-si" seçilib.

Məruzələr ətrafında çıxış edənlər şöbələrin fəaliyyətini yüksək qiymətləndiriblər.

İclas cari məsələlərin müzakirəsi ilə davam edib. Sonda rektor C.Cəfərov yekun nitqi söyləyərək qarşıda duran vəzifələrlə bağlı tövsiyələrini verib.

TƏLƏBƏLƏRİMİZİN FƏALİYYƏTİ

ÜÇQAT DÜNYA VƏ AVROPA ÇEMPİONU HACI ƏLİYEV TƏLƏBƏLƏRİN QONAĞI OLUB



Martın 11-də Azərbaycan Dövlət Pedaqoji Universiteti Tələbə Gənclər Təşkilatı (ADPU TGT) nəzdində İdman və Sağlamlıq klubu və İbtidai təhsil fakültəsi təşkilatının təşkilatçılığı ilə "Çempionun uğur yolu" adlı görüş keçirilib. Görüşün qonağı ölkənin tanınmış idmançısı, 3 qat Dünya və Avropa çempionu, Olimpiya oyunlarının bürünc və gümüş medalçısı Hacı Əliyev olub.

Əvvəlcə ADPU-nun rektoru Cəfər Cəfərov Hacı Əliyevi qəbul edərək Azərbaycan idmanına verdiyi töhfələrə görə təşəkkür edib, öz növbəsində idmançı da dövlətin və xalqın mənəvi dəstəyini daim arxasında hiss etdiyini vurğulayıb. Görüşdə Universitetin sosial və humanitar məsələlər üzrə prorektoru professor Fikrət Rzayev Azərbaycanda idmana dövlət qayğısının təməlinin möhkəm sütunlara əsaslandığını, aparılan sistemli işlər nəticəsində dünya miqyasında uğurların əldə olunduğunu bildirib. Hacı Əliyev karyerası ərzində əldə etdiyi nailiyyətlərdən söz açaraq qat etdiyi bu yolun nə qədər çətin olsa da, qürurverici olduğunu qeyd edib.

Qarşıda onu gözləyən "Paris 2024" Olimpiya oyunlarında qızıl medalı hədəfləyən Əliyev xalqın dəstəyi ilə bu missiyanın öhdəsindən layiqincə gələcəyinə inandığını ifadə edib.

TƏLƏBƏLƏR DAUN SİNDROMLU UŞAQLARI ZİYARƏT EDİB



Martın 21-də Azərbaycan Dövlət Pedaqoji Universitetinin "ADPU Könüllüləri" Tələbə Birliyi nəzdində fəaliyyət göstərən Kitab klubunun üzvləri daun sindromlu uşaqlara baş çəkiblər. "21 mart - Beynəlxalq Daun Sindromu Günü" nü "Günəşin övladları" ilə birgə keçirmək, həmçinin onların sevgi dolu qəlbini yaxından tanımaq məqsədi ilə təşkil olunan ziyarətdə tələbələr bir-birindən istedadlı daun sindromlu dostlarımızla tanış olaraq onlarla əyləncəli vaxt keçiriblər. Tələbələr daun sindromlu uşaqların əl işləri ilə də tanış olublar.

Qeyd edək ki, daun sindromlu şəxslərə diqqəti cəlb etmək, onların sosiallaşmasına dəstək göstərmək məqsədilə hər il mart ayının 21-i "Beynəlxalq Daun Sindromu Günü" kimi qeyd edilir. Bu gün bu sevgi dolu şəxslərin təmsalında "Sevgi xromosom tanıdır!" şüarı bir daha bütün dünyaya çatdırılır.

TƏLƏBƏ TƏŞKİLATLARI BAKI TÜRK ŞƏHİDLİYİ ABİDƏSİNİ ZİYARƏT EDİB

Martın 31-də ADPU TGT-nin təşkilatçılığı, ADPU Könüllüləri Tələbə Birliyi və ADPU Türk Öyrənci Yönetim Konseyinin iştirakı ilə 31 mart soyqırımının 104-cü ildönümünə həsr olunmuş yürüş keçirilib. Yürüş çərçivəsində tələbə təşkilatlarının nümayəndələri Bakı Türk Şəhidliyini və Şəhidlər Xiyabanını ziyarət ediblər. ADPU TGT sədri İsmayıl Nəsirov 1918-ci ilin mart soyqırımlarını öz əmansızlığına və miqyasına görə təkəcə Azərbaycan tarixində deyil, bəşər tarixində də ən qanlı faciələrdən biri kimi dəyərləndirib.



ADPU TGT XƏMSƏ MİLLİ İNTELLEKTUAL OYUNU ÜZRƏ "QAYIDIŞ" KUBOKU KEÇİRİB

Aprelin 2-də Sabunçu Gənclər Evinə ADPU TGT-nin təşkilatçılığı, Bakı Şəhər Gənclər və İdman Baş İdarəsinin (BŞGİBİ), Azərbaycan Tələbə Gənclər Təşkilatları İttifaqının (ATGTİ), Sabunçu Gənclər Evinin və Consensus İntellektual Mərkəzinin dəstəyi ilə Aprel döyüşlərinin altıncı ildönümünə həsr olunmuş Xəmsə Milli İntellektual Oyunu üzrə "Qayıdış" kuboku təşkil olunub.

Rəsmi açılış mərasimində çıxış edən BŞGİBİ-nin baş məsləhətçisi Samir Kazimov bu tip oyunların tələbələrin şəxsi intellektual inkişafı üçün böyük əhəmiyyət kəsb etdiyini qeyd edib.



ADPU-nun Tələbələrle iş və ictimaiyyətlə əlaqələr şöbəsinin müdiri Turan Kərimli ADPU-da vaxtilə formalaşan intellektual hərəkatın xüsusilə bölgələrdə yerləşən filiallara da nüfuz etməsinin mühüm bir məqam olduğunu bildirmiş və bu qəbildən olan yarışların mütəmadi həyata keçirilməsinin zəruriliyini diqqətə çatdırmışdır. Çıxış edən ATGTİ-nin baş katibi Orduxan Qəhrəmanzadə İttifaq tərəfindən TGT-lərin bu kimi intellektual istiqamətdə olan bütün fəaliyyətlərinin yüksək qiymətləndirildiyini vurğulamış və ölkəmizdə davam etdirilən uğurlu dövlət gənclər siyasətindən bəhs etmişdir.

Beşi ADPU-nun filiallarını, ikisi isə Pedaqoji Kolleci təmsil edən ümumilikdə 15 komandanın iştirakı ilə baş tutan Xəmsə milli intellektual oyunu üzrə "Qayıdış" kubokunun yekununda ADPU-nun Quba filialını təmsil edən "Assassin's Creed" komandası birinci, Bakını təmsil edən "ProMath" komandası ikinci, ADPU-nun Şəki filialını təmsil edən "Fearless" komandası isə üçüncü yeri tutmuşdur. Eyni zamanda oyun ərzində ən çox suala düzgün cavab verərək xüsusilə fərqlənən iki tələbə, Elxan Əskərov və Bəlxanım Qulaməddinova da diplomla təltif olunmuşlar.

ADPU-NUN ƏMƏKDAŞLARI DANİMARKADA BEYNƏLXALQ HƏFTƏDƏ İŞTİRAK EDİB

ADPU-nun beş nəfər əməkdaşı Danimarkada keçirilən Beynəlxalq həftədə iştirak edib. Görüşlərdə gender bərabərliyi və onun əhəmiyyəti, beynəlxalq əməkdaşlıq kimi bir çox aktual mövzular müzakirə edilib.

Səfərin birinci günü Monaş Universiteti (Avstraliya), Kopenhagen Universitet Kolleci (Danimarka), Malmö Universiteti (İsveç) nümayəndələrinin, ikinci günü Frankfurt Tətbiqi Elmlər Universiteti (Almaniya), Kopenhagen Universitet Kolleci, Tətbiqi Sosial Elmlər Katolik Universiteti (Almaniya), Vinneba Təhsil Universiteti (Qana) nümayəndələrinin təqdimatları dinlənilib. Üçüncü gün tərəfdaş universitetlərin nümayəndələri və aqəbi tələbələri ilə görüş keçirilib. Görüşdə tərəflərin təklifləri və iradları dinlənilib. Dördüncü və beşinci gün dekan müavini Könül Həsənova, Beynəlxalq əlaqələr şöbəsinin müdiri Günay Məhərrəmov və Xarici Dillər Mərkəzinin əməkdaşları Ülviyyə Hacıyeva və Mirvari Qasimova Kopenhagendə yerləşən baxça və məktəbləri ziyarət edib, orta məktəb dərslərinin strukturu ilə yaxından tanış olublar. Tarix və coğrafiya fakültəsinin müəllimi Səməyə Həsənova sözügedən həftə ərzində coğrafiya fənni üzrə tərəfdaş universitetin tələbələri üçün seminar keçib, tərəfdaşların Bakı səfəri zamanı fakültədə görülməli işlərin müzakirəsində iştirak edib.



Səfər çərçivəsində müxtəlif universitetlərin beynəlxalq ofislərinin nümayəndələri ilə görüşülüb, mümkün əməkdaşlıq imkanları müzakirə edilib.

Nümayəndə heyətinin "Erasmus +" mübadilə proqramı ilə cari semestrə təhsillərini Kopenhagen Universitet Kollecinə davam etdirən ADPU tələbələri ilə də görüş keçirib, onların təhsili ilə maraqlanıblar.

"DAVAM" GƏNCLƏR HƏRƏKATI REKTOR CƏFƏR CƏFƏROVA TƏŞƏKKÜR EDİB



Aprelin 11-də Azərbaycan Gənclər Fondunun dəstəyi, "Davam" Gənclər Hərəkatının təşkilatçılığı ilə "Davamçı Gənclərin Birinci Forumu"nun açılış mərasimi baş tutub. Tədbirdə dövlət rəsmiləri, millət vəkilləri, təhsil və ictimai sektorun nümayəndələri iştirak ediblər.

Forumda Azərbaycan Dövlət Pedaqoji Universitetinin rektoru professor Cəfər Cəfərov gənclər hərəkatına göstərdiyi dəstəyə görə təşəkkür plaketi ilə təltif olunub. Təltifi rektorun köməkçisi Rıyad Rüstəmli qəbul edib.



STRUKTURLARIMIZIN FƏALİYYƏTİ

İNZİBATİ-TƏSƏRRÜFAT ŞÖBƏSİ

Pedaqoji Universitetdə inzibati-təsərrüfat şöbəsi 1930-cu ildən fəaliyyət göstərir. Hazırda şöbənin müdiri Səməd Abdullayev, müdir müavini Çinar Qayıbalıyev, briqadiri isə Zabil Mikayılovdur.

Şöbədə Eynur Mütəllimli (əməyin mühafizəsi və təhlükəsizlik texnikası üzrə mütəxəssis), İkrəm Aslanov (baş mütəxəssis), Fikrət Qurbanov (mütəxəssis), Nüşabə Cəmşidova (mütəxəssis), Nəibə Nuraliyeva (mütəxəssis), Səranə Hüseynova (anbar müdiri), Rəfiqə Quliyeva (anbardar), Məhəbbət Həsənova (operator) və 153 nəfərlik texniki heyət fəaliyyət göstərir.

Şöbə ADPU-nun korpuslarında ("Səbail" (komendant Vaqif Allahverdiyev), "Gənclik" (komendant Gündüz Rüstəmov), "Nəsimi" (komendant Elgiz Məmmədov), "Təbriz" (komendant Əli Hacıyev)) təsərrüfat xidmətini həyata keçirir, liftlərin, işıqlandırma sisteminin, ventilyasiyanın (laboratoriyalarda) saz vəziyyətdə olmasını, əməkdaşların səmərəli işləməsi üçün zəruri şəraitin yaradılmasını təmin edir.

Korpuslar üzrə tədris binalarında aparılan təmir işlərinin keyfiyyətlə icra olunmasına, bütün otaqların normal işıqlandırma, istilik sistemləri, sanitariya qovşaqlarının santexnika infrastrukturunu təmin edilməsinə, struktur bölmələrinin iş otaqlarının, auditoriyaların zəruri inventar və mebellə təchiz edilməsinə, onların mühafizəsinə və vaxtında təmir olunmasına nəzarət edir. Xidməti işlər üzrə müqavilələrin bağlanılmasına, dəftərxana ləvazimatlarının, təsərrüfat materiallarının, avadanlığın, inventarların alınması və saxlanılmasına, sahələrin abadlığına, yaşıllaşdırılmasına, təmizlənməsinə, inventarizasiyanın aparılmasına rəhbərlik edir, yanğından mühafizə tədbirlərini yerinə yetirir, yanğından müdafiə avadanlıqlarının işlək vəziyyətdə saxlanılmasını təmin edir. Universitetin təsərrüfat, mədəni-məişət işlərinə bilavasitə rəhbərlik edir. Pedaqoji Universitetin auditoriyalarında, yataqxana və yeməkxanalarında sanitariya-gigiyenik vəziyyətə nəzarət edir.

Pedaqoji Universitetin Bakı şəhərinin müxtəlif rayonlarında yerləşən 4 tədris korpusu hər birinin təsərrüfat fəaliyyətini tənzimləyən komendantı vardır. Universitetin Bakı şəhərinin müxtəlif ərazilərində yerləşən 5 yataqxanasında 626 məcburi köçkün ailəsi (2315 nəfər) məskunlaşıb. Bu da əksəriyyəti regionlardan olan tələbələrin sosiallaşmasına, keyfiyyətli təhsil almasına, tələbə və müəllimlərin mobilliyinə, xarici ölkə tələbələrinin ADPU-ya cəlb edilməsinə ciddi təsir edir.



Pedaqoji Universitet böyük infrastruktura malikdir. Binaların əksəriyyəti köhnə olduğundan, mütəmadi olaraq təmirə ehtiyac yaranır. Son illərdə "Səbail" korpusunun 3-cü mərtəbəsində əsaslı təmir işləri görülmüşdür. Bütün istilik xətləri, elektrik təchizatı yenilənmiş, binanın dam hissəsində 800 kv/m-dək sahə, 26 auditoriya, 16 iş otağı əsaslı təmir edilmişdir. Təmir edilən auditoriyaların hamısı yeni parta, lövhə və digər avadanlıqlarla təchiz olunmuşdur. 14 mərtəbəli tədris binasının fəsad üzvlüyü yanğına davamlı, kompozit keramik materialla üzlənmiş, bütün qapı və pəncərələr daha keyfiyyətli ilə əvəz edilmişdir. Binaların üzvlüyünün dəyişdirilməsi Azərbaycan Respublikasının Birinci vitse-prezidenti Mehriban xanım Əliyevanın tapşırığı ilə Heydər Əliyev Fondu tərəfindən həyata keçirilmişdir. ADPU-nun çoxmüddətli kollektivi bu faktı ölkə rəhbərliyinin təhsilə, pedaqoji və elmi-pedaqoji kadr hazırlığına diqqət və qayğısının təzahürü kimi dəyərləndirir.

İNŞAN RESURSLARI ŞÖBƏSİ



Şöbənin fəaliyyətinin əsas məqsədi Pedaqoji Universiteti vəzifəyə uyğun peşəkar kadrlarla təmin etmək, universitetdə komanda ruhunu mühafizə etmək, maddi-mənəvi və sosial tələbatların ödənilməsi yolu ilə əməkdaşların motivasiyasının yaxşılaşdırılmasına, onların universitetə bağlılığına nail olmaqdır.

Şöbənin əsas funksiyası:

- 1) universitetin strateji inkişaf planına uyğun olaraq insan resurslarını planlaşdırmaq;
- 2) universitetə kadrların cəlb edilməsi, seçilməsi, işə qəbulu və işdən azad edilməsi ilə bağlı amaliyyatları həyata keçirmək;
- 3) əməkdaşların xidməti fəaliyyətlərini qiymətləndirmək və onların motivasiyasını həyata keçirmək;
- 4) əməkdaşların trening və tədris kurslarında iştirakını təmin etmək;
- 5) əməyin stimullaşdırılması üçün təkliflər hazırlamaq;
- 6) müəyyən edilən meyarlar əsasında işçilər haqqında məlumat bazasını formalaşdırmaq;
- 7) insan resursları üzrə sənədləşmə və kadr-uçot işlərini (o cümlədən elektron) aparmaqdan ibarətdir.

Şöbə qanunvericilikdə nəzərdə tutulmuş digər funksiyaları da həyata keçirir. Müəyyən olunmuş müddət bitdikdən sonra professor-müəllimlərin, tədris köməkçisi və texniki heyətin sənədlərinin arxivə təhvil verilməsinə nəzarət edir. İşçilərin əmək fəaliyyətinə dair arayışların, pensiya sığortasına dair müvafiq sənədlərin hazırlanmasını təmin edir. İnsan resursları şöbəsinə 2017-ci ildən Qumral Qədimova rəhbərlik edir. Şöbədə bölmə müdiri Rəna Qaralova, baş mütəxəssis Kifayət Qurbanova, mütəxəssislər İlahə Nağıyeva, Aysel İbrahimova, Rəvanə Rəsulova, Səkinə Abdurrahmanova, Zeynəb Həsənova, nəzarətçilər Sevdə Ağamirzəyeva, Aysən Bayramova, Səidə Səlimova, operator Nigar Süleymanova və statist Aida Əliyeva fəaliyyət göstərirlər.

BAŞSAĞLIĞI



Təəssüf hissi ilə bildiririk ki, Azərbaycan Dövlət Pedaqoji Universitetinin Magistratura və doktorantura şöbəsinin Davamlı təhsil və innovasiyalar bölməsində təkrar ali təhsil alan tələbə **Yusubova Sevdə Nurəddin qızı** ağır xəstəlik nəticəsində dünyasını dəyişmişdir. ADPU-nun rəhbərliyi, elmi-pedaqoji və tələbə heyəti adından mərhum tələbəmizin ailəsinə və yaxınlarına dərin hüznə baş sağlığı diləyirik. Allah Rəhmət Eləsin!

Redaksiya heyəti



Professor Cəfər Cəfərov
Müşahidə Şurasının sədri

Dosent Eldar Aslanov
Müşahidə Şurasının üzvü

Professor Asaf Zəmanov
Müşahidə Şurasının üzvü

Professor Fikrət Rzayev
Müşahidə Şurasının üzvü

Professor Məhira Hüseynova
Müşahidə Şurasının üzvü

Könül Pirverdiyeva
Müşahidə Şurasının üzvü

Tural Cəlilov
Müşahidə Şurasının üzvü

Cavid Hüseynov
Redaktor

Tələh Mirzəyev
Redaktor

Əsım İbrahimov
Redaktor

Elvin Vahidov
Dizayner